

Mithilamahatmyam from Brihadvishnupurana

——
ಬೃಹದ್ವಿಷ್ಣುಪುರಾಣೀಯ ಮಿಥಿಲಾಮಾಹಾತ್ಮ್ಯಂ

——
Document Information



Text title : Mithila Mahatmyam

File name : mithilAmAhAmtyam.itx

Category : misc, tIrthakShetra, sItA

Location : doc_z_misc_general

Proofread by : Mrityunjay Pandey

Latest update : July 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 4, 2024

sanskritdocuments.org



ಬೃಹದ್ವಿಷ್ಣುಪುರಾಣೀಯ ಮಿಥಿಲಾಮಾಹಾತ್ಮ್ಯಂ



13

ಮೈತ್ರೇಯ ಉವಾಚ -

ಶ್ರುತಂತ್ವತ್ತೋ ಮಯಾಸರ್ವಂ, ರಹಸ್ಯಂ ಜಾನಕೀಪತೇಃ .
ಅಯೋಧ್ಯಾಯಾಶ್ಚ ಮಾಹಾತ್ಮ್ಯಂ, ತತ್ರಾವಾಸಫಲಂತಥಾ .. 1..
ಇದಾನೀಂ ಶ್ರೋತೃಮಿಚ್ಛಾಮಿ, ರಾಮಂತತ್ತ್ವ ವಿವೇಕಿನಂ .
ಜಾನಕ್ಯಾಸ್ತತ್ತ್ವ ಸರ್ವ್ವಸ್ವಂ, ಯಥಾವೇದೇಷುವರ್ಣಿತಂ .. 2..
ಪರಾಶರ ಉವಾಚ -

ಸೀತಾರಾಮಾತ್ಮಕಂ ಸರ್ವಂ ಸರ್ವಕಾರಣ ಕಾರಣಂ .
ಅನಯೋರೇಕತಾತ್ತ್ವಂ ಗುಣತೋರೂಪತೋಪಿ ಚ .. 3..
ತತ್ತ್ವದಂ ರಾಮಇತ್ಯುಕ್ತಂ ಜಾನಕೀ ಭಾವರೂಪಿಣೀ .
ತಯೋರೈಕ್ಯಂ ಭವೇತ್ತತ್ತ್ವಮಿತಿ ವೇದವಿದೋ ವಿದುಃ .. 4..
ತತ್ತ್ವತೋ ಮಂತ್ರತೋ ವಾಪಿ ರೂಪತೋ ಗುಣತೋಽಪಿ ವಾ .
ನ ಪೃಥಗ್ ಭಾವನಾ ಯಸ್ಯ ಸ ಜ್ಞೇಯೋ ಭಾವುಕೋತ್ತಮಃ .. 5..
ಏವಮೇವ ಮಯಾ ಪೃಷ್ಠೋ ವಶಿಷ್ಠೋ ಮಾಂಸಮಾದಿಶತ್ .
ಯಥಾ ತಂಪೃಚ್ಛತಃ ಪ್ರಾಹ ತತ್ಸಮಾಸೇನ ಮೇ ಶೃಣು .. 6..
ರಾಮಾನ್ನ ಮೈಥಿಲೀ ಭಿನ್ನಾ ಮೈಥಿಲ್ಯಾನರಘೂತ್ತಮಃ .
ದ್ವಯೋರೈಕ್ಯಂ ವಿಜಾನೀಯಾತ್ತದ್ವಿತೋ ನೈವರೂಪತಃ .. 7..
ದ್ವಯೋರ್ನೈತ್ಯಂ ದ್ವಿಧಾರೂಪಂ ತತ್ತ್ವತೋ ನಿತ್ಯಮೇಕತಾ .
ರಾಮಮಂತ್ರೇ ಸ್ಥಿತಾ ಸೀತಾ ಸೀತಾ ಮಂತ್ರೇ ರಘೂತ್ತಮಃ .. 8..
ಯತೋ ವರ್ಣಾತ್ಮಕೋ ರಾಮಃ ಸೀತಾ ಮಾತ್ರಾತ್ಮಿಕಾ ಸ್ಥಿತಾ (ಭವೇತ).
ಯದ್ವಾ ಶಬ್ದಾತ್ಮಕೋರಾಮಃ ಸೀತಾ ಶಬ್ದಾರ್ಥರೂಪಿಣೀ .. 9..
ಯದ್ವಾ ವರ್ಣೋಭವೇತ್ತೀತಾ ರಾಮಃ ಶಬ್ದಾರ್ಥ ರೂಪವಾನ್ .
ಏವಮೇವ ವಿಧಾನೇನ ಯಥಾ ಸೂರ್ಯೇ ಪ್ರಭಾಸ್ಥಿತಾ .. 10..
ರತ್ತೇ ಮೌಲ್ಯಂ ನೃಪೇಕೀರ್ತಿಸ್ತಥಾರಾಮೇಸ್ಥಿತಾತು ಸಾ .
ಜಾನಕ್ಯಾಂ ರಾಘವೋಪ್ಯೇವ ಮದ್ವೈಧೇನ ಸದಾಸ್ಥಿತಃ .. 11..

ರಾಮಮೈತ್ಯಂ ದ್ವಯೋರೇವ ವೇದಜ್ಞೈಃ ಪರಿನಿಷ್ಠಿತಂ .
 ಯಥಾಯೋಧ್ಯಾಪುರೀ ನಿತ್ಯಾ ಮಿಥಿಲಾಪಿ ತಥಾಸ್ತೃತಾ .. 12..
 ಸರ್ವೈಶ್ಚರ್ಯೈಃ ಗುಣೈರ್ವಾಪಿ ನಾಯೋಧ್ಯಾತಃ ಪೃಥಗ್ಮತಾ .
 ಅಯೋಧ್ಯಕಾ ಯಥಾ ನಿತ್ಯಾ ಸರ್ವಮಂಗಲರೂಪಿಣೀ .. 13..
 ತಥೈವ ಮೈಥಿಲಾಃ ಸರ್ವೈಃ ಸರ್ವಮಂಗಲ ವಿಗ್ರಹಾಃ .
 ನಿತ್ಯಭೂತಾಃ ಸದಾಶುದ್ಧಾಃ ಪುನರಾವೃತ್ತಿ ವರ್ಜಿತಾಃ .. 14..
 ನಿತ್ಯಾನಂದ ರಸಾನ್ವಾದ ರೂಪಿಣೋ ರಾಮಪಾರ್ಷ್ವದಾಃ .
 ಶ್ರೀರಾಮಾರಾಧಕಾನಾಂಚ ನಿರಾಸಾರ್ಥಮ್ವಿಶೇಷತಃ .. 15..
 ಮಿಥಿಲಾ ಸರ್ವಥಾ ಶಕ್ತ್ಯಾ ಯಥಾಯೋಧ್ಯಾ ತಥಾಹಿಸಾ .
 ನಿಷ್ಕಾಮಾನಾಂ ಸಕಾಮಾನಾಂ ಜ್ಞಾನಾನಾಂ ಜ್ಞಾನ ಶಾಲಿನಾಂ .. 16..
 ಕಥಂಚಿತ್ತತ್ರ ಚೇದ್ವಾಸ ಉದ್ಧಾರಾಯ ಭವೇದಲಂ .
 ತತ್ರ ಯಾತ್ರಾ ಮಹಾಪುಣ್ಯಾ ಸರ್ವಕಾಮ ಸಮೃದ್ಧಿನೀ .. 17..
 ಏವಂ ರಹಸ್ಯಂ ತತ್ಸಸ್ಯ ವರ್ಣಯಂತಿ ಮನೀಷಿಣಃ .
 ದ್ವಯೋರ್ನಾಮ ದ್ವಯೋರ್ಧಾಮ ದ್ವಯೋಸ್ತತ್ತ್ವಂ ದ್ವಯೋರ್ವ್ರತಂ .. 18..
 ದ್ವಯೋರಾರಾಧನಾನಾಂಚ ದ್ವಯೋಃ ಪ್ರೀತಿಕರಂಸಮಂ .
 ಇತಿಯೇಷಾನ್ನಚೇದ್ಭಾವಸ್ತೇ ನರಾಃ ಪಾಪಭಾಗಿನಃ .. 19..
 ಸಂಸಾರೇಷು ನಿಮಜ್ಜಂತೇ ಸ್ವಕರ್ಮ ಪರಿವಂಚಿತಾಃ .
 ವಶಿಷ್ಠೇನ ಸಮಾಖ್ಯಾತಾ ತ್ವತ್ಪ್ರೀತ್ಯಾ ವರ್ಣಿತಮ್ಮಯಾ .. 20..
 ಸಿದ್ಧಾಂತ ವೀಜಮಪರಂ ಶೃಣುಷ್ವೈಕಮನಾ ಮುನೇ .
 ಸರ್ವಾರ್ಥಧಾರಂ ಜಗನ್ಮೂಲಂ ಸರ್ವಕಾರಣ ಕಾರಣಂ .. 21..
 ವೇದ ವೇದಾಂತ ಸಿದ್ಧಾಂತಂ ಯತ್ತತ್ಪ್ರಣವ ರೂಪಕಂ .
 ಅನಾದಿಮಧ್ಯ ನಿಧನಂ ವ್ಯಯದೇಶ್ಯ ಗುಣೈಃ ಪರಂ .. 22..
 ವಹಿರಂತಶ್ಚ ನಿಸ್ಸೂತ ಮವಾಜ್ಞನಸಗೋಚರಂ .
 ಅನಾದಿಮಧ್ಯ ನಿಧನಂ ವ್ಯಯದೇಶ್ಯಗುಣೈಃ ಪರಂ .. 23..
 ನಿಷ್ಕಲಂ ನಿಷ್ಪ್ರತಿಧ್ವಂದ್ವಂ ನಿರ್ವಿಹಾರಂ ನಿರಂಜನಂ .
 ಸತ್ತಾಮಾತ್ರಂ ಪರಂಬ್ರಹ್ಮ ಸದಸತ್ತರಮೇವ ಯತ್ .. 24..
 ವಿದ್ಯಾವಂತೋ ಮಹಾತ್ಮಾನಃ ಸ್ವಸ್ವತರ್ಕಾನುಸಾರತಃ .
 ನಿರೂಪಯಂತಿ ಯತ್ಕಿಂಚಿತ್ ಸ್ವಸ್ವ ಗ್ರಂಥೇಷು ತಾಂತ್ರಿಕಂ .. 25..
 ತದ್ವ್ಯಾಪಕಸ್ಯರೂಪಸ್ಯ ನಿರ್ಗುಣಸ್ಯಪರಾತ್ಮನಃ .
 ಪ್ರಭಾವಾತ್ಕಾರಣಂರಾಮ ಇತಿನಾರದ ಸಮ್ಮತೇ .. 26..
 ತಚ್ಚಕ್ತಿಜ್ಞಾನಕೀರೂಪಾ ತೇನಾಭಿನ್ನಾ ಮಹಾಮುನೇ .

ಸೂಕ್ಷ್ಮಮಜ್ಜಾನ ಸರ್ವಸ್ವ ಮಿತಿಜ್ಞಾತ್ವಾವಿಮುಚ್ಯತೇ .. 27..
 ಜ್ಞಾನಸ್ಯೈ ಏಷಾಪರಾಕಾಷ್ಠಾ ಸರ್ವಭಾವಜ್ಞ ಸಮ್ಮತಿಃ .
 ಸಮಾಪ್ತಿರತ್ರಗ್ರಂಥಾನಾಂ ವಾಚ್ಯವಾಚಕ ಸಂಪದಾಂ .. 28..
 ಏತಾವದ್ವೇದ ಸರ್ವಸ್ವಮೇಷಾವೈ ಬ್ರಹ್ಮ ಸಮ್ಮತಿಃ .
 ಯದನೇನ ಪ್ರಕಾರೇಣ ಸೀತಾರಾಮೌಹೃದಿನ್ಯಸೇತ್ .. 29..
 ಸೀತಾರಾಮೌ ಸ್ವಯಂ ಧರ್ಮೀ ಸೀತಾರಾಮೌ ಸ್ವಯಂಪ್ರಭುಃ .
 ಸೀತಾರಾಮೌ ಜಗದ್ವೀಜಂ ಸೀತಾರಾಮೌ ಸ್ವಯಂಜಗತ್ .. 30..
 ಸರ್ವೇಷಾಂ ಸಾಧಕಾನಾಂಚ ಯದರ್ಥಮ್ಪೈ ಪರಿಶ್ರಮಃ .
 ಲಕ್ಷಣೈರ್ವಹುಮಿರ್ಲಕ್ಷ್ಯೈ ಸೀತಾರಾಮೌಗತಿಃ ಸತಾಂ .. 31..
 ಜ್ಞಾನಸ್ಯೈಷಾ ಪರಾಕಾಷ್ಠಾ ವಿಜ್ಞಾನನ್ಯಾಶ್ರಯಃ ಪರಃ .
 ವಿಜ್ಞಾಯೈತಾ ಪ್ರಯತ್ನೇನ ಕೃತಕೃತ್ಯೋ ಭವೇನ್ನರಃ .. 32..
 -ಇತಿ ಶ್ರೀಬೃಹದ್ವಿಷ್ಣುಪುರಾಣೇ ಮಿಥಿಲಾಮಾಹಾತ್ಮ್ಯೇ ತ್ರಯೋದಶೋಽಧ್ಯಾಯಃ .

ಮೈತ್ರೇಯ ಉವಾಚ -
 ಏತದ್ರಹಸ್ಯಮತುಲಂ ವಿಜ್ಞಾನಂ ಜಾನಕೀಪತೇಃ .
 ಪುನರ್ವಿಂಸ್ತರತಃ ಕಿಂಚಿಚ್ಛೋತುಮಿಚ್ಛಾಮಿತತ್ವತಃ .. 33..
 ಸ್ವರುಪನ್ನಾಮಚ ವ್ಯಕ್ತಂ ಚರಿತ್ರಂಚಾಪಿ ವಿಶ್ರುತಂ .
 ಕೇಷಾಂಚಿದಪಿ ಲೋಕೇಸ್ಮಿನ್ ಕೇಷುಶಂಕಾನವಿದ್ಯತೇ .. 34..
 ಪರಂತ್ವಯೋಧ್ಯಯಾತುಲ್ಯಾ ಮಿಥಿಲಾವರ್ಣಿತಾತ್ವಯಾ .
 ತಸ್ಯಾ ವಿಸ್ತಾರ ವ್ಯಾಯಾಮ ಸ್ವರೂಪಾಣಿ ವದಸ್ವಮೇ .. 35..
 ತಸ್ಯಾಂ ಯಾತ್ರಾಂ ಕಥಂಕಾಲೇ ಕಾರ್ಯಾ ಸರ್ವೈರ್ಮುಮುಕ್ಷುಭಿಃ .
 ಕೇದೇವಾಸ್ತತ್ರ ವೈಸಂತಿ, ತೇಷಾಂ ನಾಮಾನಿಮೇವದ .. 36..
 ಪರಾಶರ ಉವಾಚ -
 ಗಂಗಾ ಹಿಮವತೋರ್ಮಧ್ಯೇ ನದೀಪಂಚದಶಾಂತರೇ .
 ತೈರಭುಕ್ತಿರಿತಿಖ್ಯಾತೋ ದೇಶಃ ಪರಮಪಾವನಃ .. 37..
 ಕೌಶಿಕೀ ಕಮಲಾಚೈವ ತಥಾವಿಣ್ವವತೀಮತಾ .
 ಯಮುನಾಚೇತಿ ವಿಖ್ಯಾತಾ ಭೂಯಸೀ ಗೈರಿಕಾತಥಾ .. 38..
 ಜಲಾಧಿಕಾದ್ವಾಗಮತೀ ತಥಾವ್ಯಾಘ್ರಮತೀಮತಾ .
 ವಿರಜಾ ಗಂಡಲಾಚೈವ ತಥೈವೇಕ್ಷಾವತೀತಿ ಚ .. 39..
 ಲಕ್ಷ್ಮಣಾ ವಾಗ್ಮತೀ ಖ್ಯಾತಾ ಗಂಡಕೀತಿ ತತಃಪರಾ .

ಇತಿಪೂರ್ವಕ್ರಮಾತ್ಪ್ರೋಕ್ತಂ ನದೀನಾಮಾನಿ ದರ್ಶಯನ್ .. 40..
 ಅಕುಕ್ಷಿರ್ವರ್ತಿನೀಚೈವ ಜಂಘಾ ಜೀವಾಪಿಕಾತಥಾ .
 ಇತ್ಯಾದ್ಯಾ ಬಹವಸ್ಸಂತಿ ನದ್ಯೋಹಿಮವದುಡ್ಧವಾಃ .. 41..
 ಕೌಶಿಕೀಂತು ಸಮಾರಭ್ಯ ಗಂಡಕೀಮಧಿಗಮ್ಯವೈ .
 ಯೋಜನಾನಿ ಚತುರ್ವಿಂಶ ವ್ಯಾಯಾಮಃ ಪರಿಕೀರ್ತಿತಃ .. 42..
 ಗಂಗಾ ಪ್ರವಾಹಮಾರಭ್ಯ ಯಾವದ್ಧೈಮವತಮ್ವನಂ .
 ವಿಸ್ತಾರಃ ಷೋಡಶಪ್ರೋಕ್ಷೋ ದೇಶಸ್ಯ ಕುಲನಂದನ .. 43..
 ಮಿಥಿಲಾ ನಾಮನಗರೀ, ತತ್ರಾಸ್ತೇಲೋಕ ವಿಶ್ರುತಾ .
 ಪಂಚಭಿಃ ಕಾರಣೈಃ ಪುಣ್ಯಾ, ಯಾವಿಖ್ಯಾತಾ ಜಗತ್ರಯೇ .. 44..
 ನಿಮಿರ್ನಾಮ ಮಹಾರಾಜ, ಇಕ್ಷ್ವಾಕೋ ಮುನಯೋನೃಪಃ .
 ತೇನತಪ್ತಂ ತಪೋಘೋರಂ ಯೇನಖ್ಯಾತಂತಪೋವನಂ .. 45..
 ಸುವರ್ಣಮಣಿರೂಪತ್ವಾತ್ಪೂರ್ವಸ್ಮಿನ್ವಿ ತಪೋವನೇ .
 ಸುವರ್ಣಕಾನನನ್ನಾಮ, ತೇನಖ್ಯಾತಿ ಪಥಂಗತಂ .. 46..
 ಪುನಸ್ತಥೈವನಗರೀ ನಿರ್ಮಿತಾ ಮಿಥಿಲಾಮುನೇ .
 ತತ್ರಜಾತೋ ಮಿಥಿರ್ನಾಮ ತೇನಸಾ ಮಿಥಿಲಾಭವೇತ್ .. 47..
 ದೇವರಾತ ತಪೋಭೂಮಿಃ ಶಿವತುಷ್ಟಿಕರೀಮತಾ .
 ಯತ್ರ ಪ್ರಾಪ್ತಂ ಧನೂರತ್ನಂ ತೇನ ಯಾ ಸಾಮ್ಮವೀವಭೌ .. 48..
 ಪುನಃ ಸೀರಧ್ವಜೋ ರಾಜಾ ಸ್ವರ್ಣಲಾಂಗಲ ಪದ್ಧತೌ .
 ಪ್ರಾಪ್ತವಾಂ ಸ್ತನಯಾಯತ್ರ ತೇನಸಾರ್ಥಕರಿಶ್ರುತಾ .. 49..
 ಧನುರ್ಯುಜ್ಜಂ ಕೃತಂಪೂರ್ವಂ ಪುತ್ರಾರ್ಥ ಯತ್ಸ್ವಯಮ್ವರೇ .
 ವಿತ್ರೋಷ್ಟಿತಂ ಧನುರ್ಯುತ್ರ ರಾಮೇಣಾದ್ಭುತಕರ್ಮುಣಾ .. 50..
 ಏತದರ್ಥಮ್ವಿಶೇಷೇಣ ಬ್ರಹ್ಮರುದ್ರಾದಿ ದೇವತಾಃ .
 ಸಮರ್ಚಯಂತಿ ಯತ್ಕೇನ, ನಿವಸಂತಿ ತರಂತಿ ಚ .. 51..
 ಮಿಥಿಲಾ ತೈರಭುಕ್ತಿಶ್ಚ ವೈದೇಹೀ ನಿಮಿಕಾನನಂ .
 ಜ್ಞಾನಕ್ಷೇತ್ರಂ ಕೃಪಾಪೀಠಂ ಸ್ವರ್ಣಲಾಂಗಲ ಪದ್ಧತಿಃ .. 52..
 ಜಾನಕೀಜನ್ಮಭೂಮಿಶ್ಚ, ನಿರಪೇಕ್ಷಾ ವಿಕಲ್ಮಷಾಃ .
 ರಾಮಾನಂದಕರೀವಿಶ್ವ, ಭಾವಿನೀ ನಿತ್ಯಮಂಗಲಾ .. 53..
 ಇತಿದ್ವಾದಶ ನಾಮಾನಿ ಯಃ ಪಠೇಚ್ಛುಣುಯಾದಪಿ .
 ಸಪ್ರಾಪ್ನುಯಾದ್ರಾಘವಶ್ರೇಷ್ಠಂಭುಕ್ತಿಮುಕ್ತಿಂಚ ವಿಂದತಿ .. 54..
 ಪ್ರಯಾಗಾದೀನಿ ತೀರ್ಥಾನಿ ಸಂತಿ ಲೋಕೇಷು ಪುಣ್ಯದಾ .
 ಪಠಂತು ರಾಮಪ್ರಾಪ್ತ್ಯರ್ಥಂ ತೇಷಾಂಶಕ್ತಿರ್ನ ವಿದ್ಯತೇ .. 55..
 ಇಯಂ ಸರ್ವ್ವ ಪ್ರಕಾರೇಣ ರಾಮತುಷ್ಟಿಕರೀ ಧ್ರುವಂ .

ಯಥಾ ಸಾಕೇತ ನಗರೀ ಜಗತಃ ಕಾರಣ ಸ್ಪಟಂ .. 56..
ತಥೈವಾನಂದ ಸರ್ವಸ್ವ ಕಾರಣನ್ನಗರೀತ್ತಿಯಂ .
ಮಹರ್ಷಯೋ ಮಹಾಭಾಗಾಸ್ತುಕ್ತ್ವಾ ಸರ್ವ ಪರಿಗ್ರಹಂ .. 57..
ನಿವಸಂತಿ ಪ್ರಯತ್ನೇನ ರಾಮಾರಾಧನ ಹೇತವೇ .
ವಿಶ್ವಾಮಿತ್ರಸ್ತು ಪೂರ್ವ್ವಸ್ಯಾಂದಿಶಿವಾಸಂ ಪ್ರಕಲ್ಪಯೇತ್ .. 58..
ವಿಭಾತುಕೇ ಮಹಾಯೋಗೀ ದಕ್ಷಿಣೇ ನಿವಸತ್ಯಸೌ .
ಗೌತಮಸ್ಯಾಶ್ರಮಂ ಪುಣ್ಯಂ ಯಾಮ್ಯ ಪಶ್ಚಿಮಕೋಣಕೇ .. 59..
ನಿವಸಂತ್ಯುಷ್ಟಜಂ ಕೃತ್ವಾ ವಾಲ್ಮೀಕಿಸ್ತತ್ರ ಪಶ್ಚಿಮೇ .
ಉತ್ತರೇ ಯಾಜ್ಞವಲ್ಕ್ಯಸ್ತು ನಿವಾಸೇ ಮಿತರಸ್ಸದಾ .. 60..
ಏವಮೇವ ಪ್ರಕಾರೇಣ ವಸಂತ್ಯನ್ಯ ಮಹರ್ಷಯಃ .
ಸನದೀ ಮಾತೃಕೋದೇಶಃ ದುರ್ಭಿಕ್ಷಾಭಿವಿವರ್ಜಿತಃ .. 61..
ಧನಧಾನ್ಯ ಸಮಾಯುಕ್ತೋ ವನಾಗಮ ಸಮನ್ವಿತಃ .
ಪ್ರಸಸ್ತ ನರನಾರೀಕ ಆಧಿವ್ಯಾಧಿ ವಿವರ್ಜಿತಃ .. 62..
ಸದಾಮೃವನ ಸಂಪನ್ನಾ ನದೀತೀರೇಷು ಸಂಸ್ಥಿತಾಃ .
ತೀರೇಷು ಭುಕ್ತಿ ಯೋಗೇನ ತೈರಭುಕ್ತಿರಿತ್ಯಂತಾ .. 63..
ಹಿಮಾಲಯಸ್ಯವಾಸಾರ್ಥ ಮುನಿಭಿಃ ಪರಿರಂಜಿತಃ .
ರಾಜಾನಶ್ಚ ಮಹಾಭಾಗಾ ಜ್ಞಾನವಿಜ್ಞಾನ ದರ್ಶನಾಃ .. 64..
ಜೀವನ್ಮುಕ್ತಾ ವಿದೇಹಾಶ್ಚ ದೇಹವಂತೋ ವಿಕಲ್ಮಷಾಃ .
ಅನುಷ್ಠಿತಾರೋ ಯಜ್ಞಾನಾಂ ಬ್ರಾಹ್ಮಣಾ ಪರಿಪೂಜಕಾಃ .. 65..
ನಿಮಿವಂಶ್ಯಾ ಋಷಿಪ್ರಾಜ್ಞಾ ಏವಂತತ್ರ ಮಹಾಮುನೇ .
ಅನ್ಯತ್ಕಿಯತ್ರ ಸಾವಿತ್ರೀ ಗೌರೀಶ್ರೀದೇವಶಕ್ತಯಃ .. 66..
ನಿವಸಂತಿ ಪ್ರಯತ್ನೇನ ಸರ್ವಸಿದ್ಧಿ ಪ್ರದಾಯಿಕಾಃ .
ಯತ್ರ ಸಾಕ್ಷಾತ್ಸ್ವಯಂ ಭೂಮೌ ಸೀತಾಸರ್ವೈಶ್ಚರೇಶ್ವರೀ .. 67..
ಆವಿಭೂರ್ತಾ ವಿಶೇಷೇಣ ಶ್ರೇಷ್ಠಾ ರಾಘವವಲ್ಲಭಾ .
ಸರ್ವೈ ದೇವಾ ಮಹಾಭಾಗಾ ಋಷಯೋ ಬ್ರಾಹ್ಮ್ಯ ಲೌಕಿಕಾಃ .. 68..
ಆರಾಧಯಂತಿ ಯಾಂ ಯತ್ನಾತ್ ಸ್ವೇಷ್ವಾಯಾಶ್ಚ ಪ್ರಕಾಮ್ಯಯಾ .
ಯಸ್ಯಾಪ್ರಸಾದತೋನ್ಯತ್ರ ಕಲ್ಪಕೋಟಿಶತ್ಪ್ರೇರಪಿ .. 69..
ನಪ್ರೀಣಾತಿ ರಘುಶ್ರೇಷ್ಠಸ್ತಪೋಯೋಗ ಸಮಾಧಿಭಿಃ .
ಅತಸ್ತೀರ್ಥೇಷು ಸರ್ವೇಷು ಮಿಥಿಲಾ ಪೂಜ್ಯತೇಸದಾ .. 70..
ಮಿಥಿಯೇನ ನಮಸ್ಯಂತಿ ದೇಶಾಂತರ ಗತಾಅಪಿ .
ತೇಷಾಂ ಭುಕ್ತಿಶ್ಚಮುಕ್ತಿಶ್ಚ ಜಾಯತೇನಾತ್ರ ಸಂಶಯಃ .. 71..
ತಸ್ಮಾತ್ಸರ್ವ ಪ್ರಯತ್ನೇನ ರಾಮಸ್ಯಾರಾಧನನ್ನರಃ .

ಮಿಥಿಲಾಯಾಂ ವನೇತ್ತತ್ರ ತ್ಯಕ್ತ್ವಾ ಸರ್ವ ಪರಿಗ್ರಹಂ .. 72..

-ಇತಿ ಶ್ರೀವೃಹದ್ವಿಷ್ಣುಪುರಾಣೇ ಮಿಥಿಲಾಮಾಹಾತ್ಮ್ಯೇ ಚತುರ್ದಶೋಧ್ಯಾಯಃ .

15

ಮೈತ್ರೇಯ ಉವಾಚ -

ಯಾನಿ ಲಿಂಗಾನಿ ಪುಣ್ಯಾನಿ, ಯಾನಿ ವೇದೋದಿತಾನಿ ಚ .

ತತ್ರ ಸಂತಿ ಮಹಾಭಾಗ ತೇಷಾನ್ನಾಮಾನಿ ಮೇ ವದ .. 73..

ಪರಾಶರ ಉವಾಚ -

ಶಿಲಾನಾಥಾಭಿಧಂಲಿಂಗಂ ತಥಾ ವೈ ಕಪಿಲೇಶ್ವರಂ .

ಸರ್ವ್ವಸಿದ್ಧಿಪ್ರದಂ ನೃಣಾಂ ಪೂರ್ವದ್ವಾರೇ ಪ್ರತಿಷ್ಠಿತಂ .. 74..

ಕೂಪೇಶ್ವರಂ ತಥಾಗ್ನೇಯೇ ಲಿಂಗಂ ಸರ್ವ್ವಾಘ ನಾಶನಂ .

ಯಾಮ್ಯಾಂ ಸಿದ್ಧಿಪ್ರದಂಲಿಂಗಂ ಕಲ್ಯಾಣೇಶ್ವರ ನಾಮಕಂ .. 75..

ಪೂರ್ವಸಿದ್ಧಿಪ್ರದಂಲಿಂಗಂ ವಾರುಣ್ಯಾಂಚ ಜಲೇಶ್ವರಂ .

ಸೌಮ್ಯೇ ಜಲಾಧಿನಾಥಾಖ್ಯಂ ತತ್ರಕ್ಷೀರೇಶ್ವರಮ್ಮತಂ .. 76..

ಐಶಾನ್ಯಾಂ ತ್ರಿಜಗತ್ಪ್ರಾತಮನ್ಯೋವೈ ಮಿಥಿಲೇಶ್ವರಂ .

ಭೈರವಾಖ್ಯೋ ಮಹಾದೇವೋ ನೈಋತ್ಯಾಂ ಗ್ರಾಮರಕ್ಷಕಃ .. 77..

ಏವಮಾದೀನಿ ಲಿಂಗಾನಿ ನೈಕಶಃ ಸಂಸ್ಥಿತಾನಿ ಚ .

ಯೋಗನಿದ್ರಾ ಮಹಾಮಾಯಾ ತಥಾನಗರದೇವತಾ .. 78..

ಗಿರಿಜಾದ್ಯಾ ಮಹಾಭಾಗಾ ಖ್ಯಾತಾಃ ಪರಮಶಕ್ತಯಃ .

ವಹೂನಿ ಪುಣ್ಯ ಖ್ಯಾತಾನಿ ತಾಸಾಂ ನಾಮಾನಿ ಮೇ ಶೃಣು .. 79..

ಪುರಂದರಸರಃ ಪುಣ್ಯ ತತೋದಾಸರಥಃ ಸರಃ .

ಭಾರ್ಗವಂ ಮಂಡಲಂಚಾಕ್ಷಂ ವಿಢಾಲಂ ರುಕ್ಮಿಣೀಸರಃ .. 80..

ಜನಕಸ್ಯಸರಃ ಪುಣ್ಯಂ ಸುನೇತ್ರಾಯಾಃ ಸರಸ್ತಥಾ .

ಬಲದೇವ ಸರಸ್ತದ್ವತ್ ಗೋಪಾಲಶ್ಚ ಸರೋವರಂ .. 81..

ಧನುಃಕ್ಷೇತ್ರಮಿತಿ ಖ್ಯಾತಂ ಪಾದಪ್ರಚ್ಛಾಲನಂಸರಃ .

ವಿಚಿತ್ರಾಢೂತಪಾಪಾ ಚ ತಥಾಚುಂಚುಮತೀ ತಥಾ .. 82..

ಪಯಸ್ವಿನೀ ಕುಂಡಮತೀ ವಿಖ್ಯಾತಾ ತಿಲದೀರ್ಘಿಕಾ .

ಲಕ್ಷ್ಮಣಾಖ್ಯಾ ಗುಣವತೀ ತಥಾ ವಿಲ್ವವತೀಮತಾ .. 83..

ದೀರ್ಘಿಕಾ ಮಹತೀಪುಣ್ಯಾ ಇಷ್ಟದಾ ವಿಘ್ನಹಾರಿಣೀ .

ಮತ್ಸ್ಯೋದರೀ ವ್ಯಾಘ್ರಹರೀ ಸ್ಥಿತಿದಾಚ್ಚಹಾರಿಣೀ .. 84..

ಗೋವ್ರಜಾ ಚಿತ್ರಧಾರಾಖ್ಯಾ ಖ್ಯಾತಾ ಪೂರ್ವವತಾತಥಾ .

ದುರ್ಗಯಾ ಚಿತ್ರಧಾರೀಚ ತಥಾಖಂಡಹರೀ ಶುಭಾ .. 85..
 ಪುಣ್ಯಾ ಪಾಕವತೀ ಖ್ಯಾತಾ ತಥಾ ನಗರದೇವಿಕಾ .
 ಸನಕಾದಿಸರಃ ಪುಣ್ಯೋ ತರಣಮ್ಮನ್ಮಥಃ ಸರಃ .. 86..
 ಮಂಥಾನಂ ಕೌಶಲಂ ಚಕ್ರಂ ಲೋಮಶಂ ರಾಮಸಾಗರಂ .
 ಸಪ್ತವೇಧಾಭಿಧಂ ತೀರ್ಥಂ ಧ್ರುವಂ ಗಾಢುರಮೇವ ಚ .. 87..
 ಕೇದಾರ ವಕ್ಷಿಕುಂಡಂಚ ಮಧ್ಯಮಂ ಜಾನಕೀಸರಃ .
 ಕುಮ್ಮಾದಿಕಂ ವಾರುಣಂಚ ತಥಾಸಾರಸ್ವತಂಸರಃ .. 88..
 ಚತುರ್ಧೀರ್ಘಿರಮಾಖ್ಯಾತಾ ತಥಾಕಷ್ಟಹರಂಸರಃ .
 ಧಾತ್ರೀ ಸರೋ ವಿಷಹರಃ ವಿಖ್ಯಾತಂ ಮುರಲೀಸರಃ .. 89..
 ಗಂಗಾಸರಸಮಿತ್ಯುಕ್ತಂ ಅಂಗರಾಗಾಭಿಧಂ ಸರಃ .
 ಗೌತಮಸ್ಯ ಸರಃ ಪುಣ್ಯಂ ವಶಿಷ್ಠಸ್ಯಸರಸ್ತಥಾ .. 90..
 ಇತ್ಯುಕ್ತಂಸರಸಾನ್ನಾಮ ಕೂಪನಾಮಾನಿಮೇಶ್ರುಣು .
 ಪುಣ್ಯಂ ಸೈರಧ್ವಜಂಕೂಪಂ ಶತಾನಂದಸ್ಯ ಕೂಪಕಂ .. 91..
 ಅಕೂರಕೂಪಮಿತ್ಯುಕ್ತಂ ಕೂಪಸೈಮನಕಂತಥಾ .
 ವಿದ್ಯಾಕೂಪಂ ಜ್ಞಾನಕೂಪಂ ಇತಿಲೋಕೇಷು ವಿಶ್ರುತಂ .. 92..
 ಮಹಾಭಾಗವತ ಶ್ರೇಷ್ಠ ವರ್ಣಿತಾ ಯೇ ಜಲಾಶ್ರಯಾಃ .
 ತೇಷಾಂ ಸ್ನಾನಪಾನೇನ ಮಹಾಪುಣ್ಯಂ ಫಲಂಭವೇತ್ .. 93..
 ಪುಣ್ಯಾತಿರೇಕತೋಲಭ್ಯಾ ಮಿಥಿಲಾಜಾಯತೇಸತಾಂ .
 ತೇಷಾಂ ಯಾತ್ರಾಮಹಾಭಾಗ ತತ್ರಕೋಣೇಷು ಸೂರಿಭಿಃ .. 94..
 ಕ್ರಿಯತೇ ಪರಯಾಭಕ್ತ್ಯಾ ಪುರಾಣೇಷು ವಿನಿಶ್ಚಿತಂ .
 ಮಂಡಲಾನಾಂ ಪರಾಸಶ್ಚ ಮಿಥಿಲಾಯಾಂ ಪ್ರಶಸ್ಯತೇ .. 95..
 ಯೇನಕೇನ ಪ್ರಕಾರೇಣ ಗಮನಂ ಸರ್ವ್ವ ಸಿದ್ಧಿದಮ .
 ಏಕಾಹಂಬಾತ್ಯಹಮ್ವಾಸೋ ಮಾಸಿಕಂ ವಾರ್ಷಿಕಂತಥಾ .. 96..
 ಜನ್ಮಾವಧಿಫಲಂ ಪುಣ್ಯಂ ಸಂಸಾರೇಽರ್ಜಿತ ಪುಣ್ಯಕಂ .
 ಅಷ್ಟನಂಸರ್ವ್ವತೀರ್ಥೇಷು ತತ್ತದುರ್ದೇಶ್ಯ ದೈವತಂ .. 97..
 ಸ್ನಾನಂ ದಾನಂ ತಪೋಹೋಮಸ್ತರ್ಪಣಂ ಶ್ರಾದ್ಧಮೇವ ಚ .
 ದ್ವಿಜಾನಾಂ ಭೋಜನಂಚೈವ ತೀರ್ಥಸಂಪತ್ತಿ ಹೇತವೇ .. 98..
 ಪರಿಕ್ರಮಾಪಿ ತ್ರಿವಿಧಾ ವೃಹತೀಮಧ್ಯಮಾಲಘು .
 ಮಾರ್ಗಶೀರ್ಷೇಽಥವಾಮಾಘೇ ಫಾಲ್ಗುನೇ ಮಾಧವೇಪಿ ಚ .. 99..
 ಪರಿಕ್ರಮಾ ಪ್ರಕರ್ತವ್ಯಾ ನದೀಮಾರಭ್ಯ ಕೌಶಿಕೀಂ .
 ಬ್ರಹ್ಮಚರ್ಯ ವಿಧಾನೇನ ಹವಿಷ್ಯಾಶೀ ಜಿತೇಂದ್ರಿಯಃ .. 100..
 ಶುದ್ಧ್ಯಂತಿ ರಾಮಕೋಭೂತ್ವಾ ಭಕ್ತವೃಂದೈಃ ಸಮನ್ವಿತಃ .

ಸಿಂಹೇಶ್ವರಂ ಶಿವನ್ನತ್ವಾ ಧ್ಯಾತ್ವಾದೇವ ರಘೂತ್ತಮಂ .. 101..
 ಸಂಕಲ್ಪಮಾದಿತಃ ಕೃತ್ವಾ ಪರಿತಃ ಪರಿಪ್ರಕ್ರಮೇತ್ .
 ಕೌಶಿಕೀಸಂಗಮೇಸ್ನಾತ್ವಾ ಸಂಗಮೇಜಾಹ್ವವೀತಟೀ .. 102..
 ಶಾಲಗ್ರಾಮೀಂಲಭೇಯ್ಯಾವತ್ತಾವದ್ವೈ ಪಶ್ಚಿಮಾಮ್ನುಖಃ .
 ಪುನರ್ಹೈಮವತಂಪ್ರಾಪ್ತಃ ಪುನಸ್ತತ್ಕೌಶಿಕೀತಟೀ .. 103..
 ನತ್ವಾಕಾಮೇಶ್ವರಂಲಿಂಗಂ ಪುನಃ ಸಿಂಹೇಶ್ವರಮ್ವಜೇತ್ .
 ಸಮಾಪ್ಯ ನಿಯಮಂತತ್ರ ಪುನರಾಯಾತ್ಸ್ವ ಮಾಲಯಂ .. 104..
 ಮನೋವಾಕ್ಯಾಯಜಂ ನಿತ್ಯಂ ಪಾತಕಂಚೋಪಪಾತಕಂ .
 ಸರ್ವ್ವಂ ನಶ್ಯತ್ಯಯತ್ನೇನ ಸರ್ವಾನ್ಯಾಮಾನವಾಪ್ನುಯಾತ್ .. 105..
 ಪ್ರೀಯಂತೇ ಪಿತರಸ್ತಸ್ಯ ಪ್ರೀಯಂತೇತಸ್ಯದೇವತಾಃ .
 ಪ್ರೀಯತೇ ರಾಘವೋರಾಮಃ ಸ್ವಶಕ್ತ್ಯಾ ಸೀತಯಾಸಹ .. 106..
 ಏವಂಹಿ ವೃಹತೀಯಾತ್ರಾ ವರ್ಣಿತಾ ಬ್ರಹ್ಮವಾದಿಭಿಃ .
 ತತ್ರಾಶಕ್ಯೋಜನಃಕಶ್ಚಿತ್ ಪುರೀಮಾತ್ರಂ ಪರಿಭ್ರಮೇತ್ .. 107..
 ಕಲ್ಯಾಣೇಶ್ವರಮಾರಭ್ಯ ನಿವಿಶೇದ್ಗಿರಿಜಾಲಯೇ .
 ಪುನರ್ಜಲೇಶ್ವರಂಗತ್ವಾ ಪುನಃಕ್ಷೀರೇಶ್ವರಂ ವ್ರಜೇತ್ .. 108..
 ವಿಶ್ರಮ್ಯ ಚ ಧನುಸ್ಥಾನೇ ಪುನಃ ಕಲ್ಯಾಣ ಪೀಠಕೇ .
 ಅಪರಂಚಕ್ಲೃಕೀ ಪ್ರೋಕ್ತಾ ಮಿಥಿಲಾಯಾಃ ಪರಿಕ್ರಮಾ .. 109..
 ಪ್ರಲಾಪಮ್ವಾ ವಿಲಾಪಮ್ವಾ ಮಿಥ್ಯಾಭಾಷಣಮೇವ ವಾ .
 ಅಸದ್ವಾತ್ಪಾದಿಕಂ ಸರ್ವ್ವಂ ವರ್ಜಯೇತ್ಸಾಧಕೋತ್ತಮಃ .. 110..
 ಪೂರ್ವೋಕ್ತ ವಿಧಿನಾಸಮ್ಯಕ್ ಬ್ರಹ್ಮಚರ್ಯ್ಯವ್ರತೇಸ್ಥಿತಾಃ .
 ರಾಮೇನಿಷ್ಠಾ ಮನೋದ್ಗಾರಂ ಮಲಮೂತ್ರಾಣಿಚೋತ್ಪ್ರಜೇತ್ .. 111..
 ಅನ್ಯಥಾಚಾಚರನ್ ಮೌಖ್ಯಾನ್ವರಃ ಪ್ರಾಪ್ನೋತಿ ಕಿಲ್ವಿಷಂ .
 ಪ್ರಯಾತಿವಾಘಮಾಂಲೋಕಾನ್ ರಾಮದ್ವೇಷೀ ಭವೇತ್ತುಸಃ .. 112..
 ತಸ್ಮಾಚ್ಛುಧ್ಧ ತನುಶ್ಯಾಂತೋ ಭಜನ್ ರಾಮಮನನ್ಯಧೀಃ .
 ಪರಿಕ್ರಾಂತೇಲ್ಲಭೇದ್ಭಕ್ತಿಂ ಲೋಕಮುಕ್ತಿಂತಥಾಪರೇ .. 113..
 ಮಧ್ಯಮಾಸಾ ಭವೇದ್ಯಾತ್ರಾ ಸರ್ವಾಘೌಘ ನಿವಾರಿಣೀ .
 ತತ್ರಾಪ್ಯಶಕ್ತಶ್ಚೇತ್ಕಶ್ಚಿತ್ ಪರಿಕ್ರಾಂತೋಽನ್ತರಗೃಹಂ .. 114..
 ಗಂಗಾಸಾಗರಮಾರಭ್ಯ ಸ್ನಾನಯಾತ್ರಾಂ ಸಮಾರಭೇತ್ .
 ಧನುಃಕ್ಷೇತ್ರಂ ಪುನಃಸ್ನಾತ್ವಾ ಪುರಂದರಸರಮ್ವಜೇತ್ .. 115..
 ಕೌಶಲೇಯಸರೋಗತ್ವಾ ಸ್ನಾತ್ವಾವೈ ಜಾನಕೀಹೃದೇ .
 ವಹ್ನಿಕುಂಡಂ ಸಮಾಗತ್ಯ ಮಧ್ಯಮಂ ಕುಂಡಮಾವ್ರಜೇತ್ .. 116..

ರತ್ನಸಾಗರಮಾಗತ್ಯ ಕೌಂಡಿಲ್ಯಸ್ಯಸರೋವ್ರಜೇತ್ .
 ಅಂಗರಾಗಾಭಿಧಂ ತೀರ್ಥಂ ಗತ್ವಾವೈಸಾಧಕೋತ್ತಮಃ .. 117..
 ಪುನರ್ಲಕ್ಷ್ಮಣಕುಂಡೇತು ಗತ್ವಾ ಸಾಗರಸಂಗಮೇ .
 ಸ್ನಾನಾದಿಕಂ ವಿಧಾಯೇತ್ಥಂ ಲೋಕಪೂಜ್ಯೋಭವೇನ್ನರಃ .. 118..
 ಸರ್ವಸಿದ್ಧಿಮವಾಪ್ನೋತಿ ಜನಃ ಪ್ರಕ್ಷೀಣ ಕಲ್ಮಷಃ .
 ತಂತ್ರಸ್ನಾನಂ ಮಹಾಭಾಗೇ ಪ್ರಾಯಶ್ಚಿತ್ತಮಿತಃ ಪರಂ .. 119..
 ತತ್ರಾಪ್ಯಂಶಕ್ತಃ ಕಶ್ಚಿಚ್ಛೇದ್ ಗತ್ವಾ ಧರ್ಮಂಚ ತದ್ವನಂ .
 ಸಹಾಯಮ್ವಾ ಯಥಾಶಕ್ತಿಃ ಕುರ್ಯಾದ್ವಾಮಾರ್ಗಶೋಧನಂ
 ಪರಿಕ್ರಮಾವತಾಂಪುಣ್ಯಂ ಸೋಽಪ್ಯವಾಪ್ನೋತ್ಯ ಸಂಶಯಃ .. 120..
 -ಇತಿ ಶ್ರೀಬೃಹದ್ವಿಷ್ಣುಪುರಾಣೇ ಮಿಥಿಲಾಮಾಹಾತ್ಮ್ಯೇ ಪಂಚದಶೋಧ್ಯಾಯಃ ..

ಪರಾಶರ ಉವಾಚ -
 ಕೌಶಲೇಂದ್ರಃಸರಃ ಸ್ನಾಯಾನ್ಮಾರ್ಗಮಾನೇ ವಿಶೇಷತಃ .
 ಮಾರ್ಗೇವೈ ಮಂಡನಂ ತೀರ್ಥಂ ಪಾದಪ್ರಚ್ಛಾಲನಂಸರಃ .. 121..
 ರಾಮಲಕ್ಷ್ಮಣಸೀತಾನಾಂ ಸರಾಂಸಿ ಫಲದಾನಿವೈ .
 ಪೌಷೇಋಕ್ಷಸರಃ ಸ್ನಾಯಾತ್ಪೂರ್ಣಮಾಯಾಂ ವಿಶೇಷತಃ .. 122..
 ಪುರಂದರ ಸರೋಮಾಘೇ ಪಂಚಮ್ಯಾಂ ಶೋಭನೇ ಶುಭಃ .
 ಫಾಲ್ಗುನೇ ಪೂರ್ಣಮಾಯಾಂಚ ವಹ್ನಿಕುಂಡಂ ಮಹಾಫಲಂ .. 123..
 ಜ್ಯೇಷ್ಠ ಶುಕ್ಲ ದಶಮ್ಯಾಂತು ಗಂಗಾತೀರ್ಥಂ ವಿಶಿಷ್ಯತೇ .
 ಆಷಾಢಸ್ಯಾಂತಿಮೇ ಸ್ನಾಯಾದ್ಧೀರ್ಘಿಕಾಯಾಮ್ನಿಶೇಷತಃ .. 124..
 ಶ್ರಾವಣೇ ಬಲರಾಮಸ್ಯ ತೀರ್ಥೇ ಪುಣ್ಯಮಥಾಂತಿಮೇ .
 ಭಾದ್ರ ಮಹರ್ಷಿಪಂಚಮ್ಯಾಂ ಸ್ನಾತವ್ಯಂ ಭಾರ್ಗವಂ ಸರಃ .. 125..
 ಆಶ್ವಿನೇ ಮೃತಕುಂಡಸ್ಯ ಸ್ನಾನಂ ಸರ್ವಾಘ ನಾಶನಂ .
 ಕಾರ್ತಿಕೇತು ಚತುರ್ಥಶ್ಯಾಂ ಸ್ನಾತವ್ಯಾವೈ ಪಯಶ್ಚಿನೀಂ .. 126..
 ಏವಂ ಸಾಮ್ವತ್ಸರೀ ಯಾತ್ರಾ ಕಾಲೇಕಾಲೇ ಮಹಾಫಲಂ .
 ವಿಶೇಷೇಣ ಮಹಾಭಾಗ ನವಮ್ಯಾಂ ರಾಮಜನ್ಮನಿ .. 127..
 ಜಾನಕೀಜನ್ಮವಾರೇವಾ ವಿವಾಹೇ ಚ ತಥಾಪಿ ವಾ .
 ಸರ್ವೇಷಾಂ ಸ್ನಾನದಾನಾನಿ ಮಹಾಪುಣ್ಯಪ್ರದಂಫಲಂ .. 128..
 ಕೌಶಿಕೀಂ ಮಾಧವೇ ಸ್ನಾಯಾನ್ಮಾಘೇವೈ ಕಮಲಾಂತಥಾ .
 ದುರ್ಗಾಂ ವಿಲ್ವವತೀಮ್ಯಾರ್ಗೇ ಕಾರ್ತಿಕೇ ಯಮುನಾಂತಥಾ .. 129..

ಭೂಯಸೀಂ ಗೃರಿಕಾಂಚೈವಮಾಶ್ವಿನೇ ಫಲದಾಮತಾ .
ಭಾದ್ರ ಜಲಾಧಿಕಾಪುಣ್ಯಾ ಜ್ಯೇಷ್ಠೇ ವ್ಯಾಘ್ರವತೀತಥಾ .. 130..
ವಿರಜಾ ಶ್ರಾವಣೇ ಪುಣ್ಯಾ ಮಂಡಲಾ ಫಾಲ್ಗುನೇತಥಾ .
ಇಷ್ಟಾವತೀ ತಥಾಪೌಷೇ ಚೈತ್ರೇವೈ ಲಕ್ಷ್ಮಣಾಶುಭಾ .. 131..
ವಾಗ್ಗತೀ ಫಾಲ್ಗುನೇಶಸ್ತಾ ಗಂಡಿಕೇ ಚಾಪಿ ಕಾರ್ತಿಕೇ .
ಮಲಮಾಸೇ ವಿಶೇಷೇಣ ಗೃರಿಕಾ ಫಲದಾಯಿನೀ .. 132..
ಚಂದ್ರಸೂರ್ಯೋಪರಾಗೇಷು ಸರ್ವಾನದ್ಯಃ ಶುಭಾವಹಾ .
ನಿಷ್ಕಾಮಾನಾಂ ವಿಶೇಷೇಣ ನಿಯಮೋನಾತ್ರವಿದ್ಯತೇ .. 133..
ಸರಾಂಸಿ ಪುಷ್ಕರಿಣ್ಯಶ್ಚ ಮಾರ್ಗಶೀರ್ಷೇ ವಿಶೇಷತಃ .
ಚೈತ್ರೇವಾ ಸ್ನಾನತಃ ಪುಣ್ಯಾ ನವಮ್ಯಾಂ ಮಾಧವೇತಥಾ .. 134..
ವಿಶೇಷೇಣ ಮಹಾಭಾಗ ಸ್ನಾತವ್ಯಃ ಪಂಚಪರ್ವಸು .
ಪುಣ್ಯಂ ಸರ್ವೇಷು ಯೋಗೇಷು ನಾತ್ರಕಾರ್ಯಾವಿಚಾರಣಾ .. 135..
ನವರಾತ್ರದ್ವಯೋರ್ಮಧ್ಯೇ ಪೂಜನೀಯಾಃ ಪ್ರಯತ್ನತಃ .
ಸರ್ವೇಗಿರಾಧಿರಾಸಾಮ್ಯಂ ಫಾಲ್ಗುನೇ ಶಾಂಭವೇತಿಥೌ .. 136..
ಏವಂ ಯಾತ್ರಾ ಕ್ರಮಃ ಪ್ರೋಕ್ಷೋ ಮಿಥಿಲಾವಾಸಿನಾಂ ಮುನೇ .
ನ ಕಾಲನಿಯಮಸ್ತೇಷಾಂ ಯೇ ಪ್ರಾಪ್ತಾ ದೂರದೇಶತಃ .. 137..
ಮಿಥಿಲಾವಾಸ ಮಾಸಾದ್ಯಜೀವನ್ಮುಕ್ತೋ ಭವೇನ್ನರಃ .
ದೇಹಾಂತೇ ರಾಘವಂ ಪ್ರಾಪ್ಯ ತದ್ಭಕ್ತೈಃ ಸಹಮೋದತೇ .. 138..
ಸ್ನಾನಂದಾನಂಜಪೋಹೋಮಃ ದೇವತಾರ್ಚನ ವಂದನಂ .
ಇಷ್ಟಗರ್ತಾದಿಕಂಸರ್ವಂ ಮಿಥಿಲಾಯಾಂ ಮಹತ್ಪಲಂ .. 139..
ವಿಶೇಷೇಣ ಪ್ರತಿಷ್ಠಾಯಾಃ ಫಲಂವಕ್ತುಂ ನ ಶಕ್ಯತೇ .
ನಿರ್ಮಾಯ ಶೌಧಶಿಖರಂ ಯೇನಸಂಸ್ಥಾಪ್ಯತೇಹರಿಃ .. 140..
ಸಮುಕ್ತಃ ಸಂಚಿತ್ಯೈಃ ಪಾಪೈಃ ಪ್ರಾರಬ್ಧೈಶ್ಚ ವಿಶೇಷತಃ .
ಜೀವನ್ಮುಕ್ತತಮೋ ಭೂತ್ವಾ ಹರೇಸ್ನಾಯುಜ್ಯಮಾಪ್ನುಯಾತ್ .. 141..
ಯೋಯೋ ಯಾಂಯಾಂ ತನೂಭಕ್ತಂ ತದುದ್ಧಿಶ್ಯ ಚ ದೈವತಂ .
ಸಂಸ್ಥಾಪ್ಯ ಪ್ರತಿಮಾಂ ಪುಣ್ಯಾಂ ದೇವಲೋಕಂ ಸ ಗಚ್ಛತಿ .. 142..
ಸರ್ವಸಾಧನಜಾತೇಭ್ಯ ಪ್ರತಿಷ್ಠಾತು ಮಹಾಫಲಾ .
ಮಿಥಿಲಾಯಾಂ ವಿಶೇಷೇಣ ಸಾರಂತು ನಿಯತಂಸ್ಮೃತಂ .. 143..
-ಇತಿ ಶ್ರೀಬೃಹದ್ದಿಷ್ಟಪುರಾಣೇ ಮಿಥಿಲಾಮಾಹಾತ್ಮ್ಯೇ ಷೋಡಷೋಧ್ಯಾಯಃ .

ಮೈತ್ರೇಯ ಉವಾಚ -

ಯಏಷ ಮಿಥಿಲಾಮಧ್ಯೇ ಪಿನಾಕಃ ಪರಿದೃಶ್ಯತೇ .

ತಸ್ಯಾಗಮಃ ಪ್ರಭಾವೋವಾ ಯದ್ಯಜ್ಞಾನಾಸಿ ಸಂಶಮೇ .. 144..

ಪರಾಶರ ಉವಾಚ -

ಸಮ್ಯಕ್ ಪೃಷ್ಟಂತ್ವಯಾಬ್ರಹ್ಮನ್ ಯದೇತಚ್ಚಾಂಭವಂತನುಃ .

ತಸ್ಯಪ್ರಭಾವೋ ಧರ್ಮಜ್ಞೈಃ ವಿಜ್ಞಾತ ಬ್ರಹ್ಮಲೌಕಿಕೈಃ .. 145..

ಪುರಾಸುರಾಣಾಂ ಕ್ಷೇಮಾರ್ಥಂ ತ್ರಿಪುರಂಚ ವಿನಿರ್ಮಿತಂ .

ಯತ್ರತೈರ್ದ್ವಾನವೈರ್ದೇವಾ ದೇವಲೋಕೇ ಪರಾಜಿತಾಃ .. 146..

ತದಾ ಬ್ರಹ್ಮಾಜ್ಞಯಾ ದೇವೈರ್ವಿಶ್ವಕರ್ಮಾ ಪ್ರಚೋದಿತಃ .

ವಿನಿರ್ಮಾಯ ಧನೂರತ್ನಂ ಶಂಕರಾಯ ನಿವೇದಿತಂ .. 147..

ತೇನೈವ ಧನುಷಾರುದ್ರೋ ದದಾಹ ತ್ರಿಪುರಂರುಷಾ .

ಪುನಃ ಪ್ರಸನ್ನೋಭಗವಾನ್ ದೇವರಾತಸ್ಯ ಭಕ್ತಿತಃ .. 148..

ನ್ಯಾಸಭೂತಮಿದಂತತ್ರ ಸ್ಥಾಪಿತಂ ಹ್ಯಪರಂಧನುಃ .

ತದಾ ಪ್ರಭೃತಿತದ್ವಂಶೈಃ ಪೂಜಿತಂ ತದ್ವರಂ ಧನುಂ .. 149..

ಪರಂಪರಾಕ್ರಮಪ್ರಾಪ್ತಂ ಜನಕಸ್ಯಮಹಾತ್ಮನಃ .

ತೇನ ಸಂಪೂಜಿತಂ ಬ್ರಹ್ಮನ್ ಧನುಃ ಸರ್ವಾಘನಾಶನಂ .. 150..

ತಸ್ಯಾತ್ಮಜಾ ಸಮುತ್ಪನ್ನಾ ಜಾನಕೀ ಲೋಕವಿಶ್ರುತಾ .

ತಸ್ಯಾಃ ಸ್ವಯಮ್ವರೇ ಶುಕ್ಲಂ ಧನುರೇತದ್ವಿನಿಶ್ಚಿತಂ .. 151..

ಕೈಶ್ಚಿನ್ನ ಚಾಲಿತಂತಚ್ಚ ಸ್ಥಾನಾದ್ಗುರುತರಂ ಧನುಂ .

ಮಹಾದೇವ ಪ್ರಭಾವಾದ್ಯ ಸ್ವಶಕ್ತ್ಯಾ ಗೌರವೇಣ ಚ .. 152..

ಕೌಶಿಕೇನ ಸಹಾಯಾತೋ ರಾಮೋ ದಶರಥಾತ್ಮಜಃ .

ದಿದೃಕ್ಷುಶ್ಚ ಪಿನಾಕಸ್ಯ ಯಜ್ಞರಾಷ್ಟ್ರಮುಪಾಗಮತ್ .. 153..

ತೇನ ಚೋತ್ಥಾಪಿತಂಸಜ್ಜಂ ವಿಕೃಷ್ಟಂ ಗುರುಸಾರವತ್ .

ಮಧ್ಯೇಭಗ್ನಂ ಧನುರ್ಭೀಮಂ ಇತಿಲೋಕೇಷುವಿಶ್ರುತಂ .. 154..

ತದೇತಚ್ಚಾಂಭವಂದಿವ್ಯಂ ವಿಶ್ವಕರ್ಮಾ ವಿನಿರ್ಮಿತಂ .

ಯಥಾರಾಮೇಶ್ವರಂಲಿಂಗಂ ಧನುಷೋ ದರ್ಶನಂತಥಾ .. 155..

ಅತಿಪಾತಕ ಜಾತಾನಾಂ ಸಾಧನಂ ದ್ವಿತಯಮ್ಮತಂ .

ಕಲೌಯೇನ ಮಹಾಭಾಗ ಕೃತಾಯಾತ್ರಾ ಸ್ವಯಮ್ಮುನೇ .. 156..

ಅಧವಾತಂ ನಮಸ್ಯಂತಿ ಜೀವನ್ಮುಕ್ತ ತಮೋಹಿಸಃ .

ಪರಲೋಕ ಭಯಾದ್ಭೀತಾಸ್ತಂ ನಮಸ್ಯಂತಿ ಯೇನರಾಃ .. 157..

ತೇಪಿಪಾಪೈರ್ವಿಮುಚ್ಯಂತೇ ಪ್ರಯಾಂತಿ ಶುಭಗಾಂಗತಿಂ .
ಮನುಷ್ಯ ದೇಹಮಾಸಾದ್ಯಯೇ ನ ರಾಮೇಶ್ವರಂಗತಾಃ .. 158..
ತೇಪಾಪಿಷ್ಣಾಸ್ತು ಲೋಕೇಽಸ್ಮಿನ್ ದೇವತಾ ಕ್ರೋಶಮಾಜನಾಃ .
ಆಲಶ್ಯ ದೂರದೇಶಸ್ಥಾ ಯೇನ ಯಾಂತಿ ಮಹಾಮುನೇ .. 159..
ದ್ರಷ್ಟ್ಯಂವೈವಾಲುಕಾಲಿಂಗಂ ಸೇತುಬಂಧಶಿವಸ್ಥಿತಂ .
ಪ್ರಾಯಶ್ಚಿತ್ತಂ ಭವೇತ್ತೇಷಾಂ ಘೋರ ಪಾಪವಿಶೋಧನಂ .. 160..
ಮಿಥಿಲಾಯಾಂ ಸಮಾಗಮ್ಯ ಯೇದೃಷ್ಟ್ವ ಶಾಂಭವಂಧನುಃ .
ಪಾಪಾಪನೋದನಂತೇಷಾಂ ಜಾಯತೇ ತಸ್ಯದರ್ಶನಾತ್ .. 161..
ತಸ್ಮಾತ್ಸರ್ವ್ವ ಪ್ರಯತ್ನೇನ ಧನುರ್ಯಾತ್ರಾಂ ಸಮಾಚರೇತ್ .
ಯೇನದೃಷ್ಟಂ ಧನುಃಖಂಡಂ ಸರ್ವ್ವ ಪಾಪಾಪನೋದನಂ .. 162..
ಶ್ರೀರಾಮಕರಜಸ್ಪೃಷ್ಟಂ ಸಾಕ್ಷಾದ್ಭುವನಪಾವನಂ .
ಪ್ರತ್ಯಕ್ಷಂ ಜ್ಞಾಪಕಂ ಶ್ರೇಷ್ಠ ಧನುವ್ವೀರ್ಯ್ಯ ಪ್ರಕಾಶನಂ .. 163..
ಆಸೃಷ್ಟಿ ನಿಶ್ಚಲಂದಿವ್ಯಂ ಸ್ಥಾಸ್ಯತ್ಯವನಿಮಂಡಲೇ .
ಮಹಾವೈಷ್ಣವಸಂಸ್ಕಾರೈರ್ಮಹಾಯಜ್ಞ ವ್ರತಾದಿಭಿಃ .. 164..
ಮಹಾಪುಣ್ಯಾತಿರೇಕೈಶ್ಚ ಧನುಷೋದರ್ಶನಂಭವೇತ್ .
ಏತದ್ರಹಸ್ಯಂ ಸರ್ವ್ವಸ್ವಂ ಸರ್ವ್ವ ಬ್ರಹ್ಮರ್ಷಿ ಸಂಗತಂ .. 165..
ಪುರಾಣಜೈಶ್ಚ ನಿರ್ಣೇತಂ ಯದ್ರಾಮಾಭಿಮುಖೋ ಭವೇತ್ .. 166..
-ಇತಿ ಶ್ರೀಬೃಹದ್ವಿಷ್ಣುಪುರಾಣೇ ಮಿಥಿಲಾಮಾಹಾತ್ಮ್ಯೇ ಸಪ್ತದಶೋಧ್ಯಾಯಃ .

ಮೈತ್ರೇಯ ಉವಾಚ -
ಮಿಥಿಲಾ ನಿಮಿವಂಶ್ಯಾನಾಂ ರಾಜಧಾನೀತಿಮೇಶ್ರುತಂ .
ಸಾಕಥಂಪುಣ್ಯತೀರ್ಥೇಷು ಗಮ್ಯತೇ ತದ್ವದಾಧುನಾ .. 167..
ಪರಾಶರ ಉವಾಚ -
ಹರೇರಾರಾಧನಂ ಲೋಕೇ ಯತ್ರ ಯತ್ರ ಜಲೇಕೃತಂ .
ತದೇವತೀರ್ಥಂ ವಿಜ್ಞೇಯಂ ದರ್ಶನಾತ್ಪುಣ್ಯದಂ ನೃಣಾಂ .. 168..
ಇಯಂತು ಮಿಥಿಲಾಪುಣ್ಯಾ ಸ್ವಯಂ ರಾಮಸ್ವರೂಪಿಣೇ .
ನ ಸಾಪೇಕ್ಷಾನ್ಯ ಸಂಸ್ಕಾರೈರ್ನಸಾಪೇಕ್ಷಾ ಸುರಾಲಯೈಃ .. 169..
ಪರಂತು ಮುನಿಭಿಃ ಪೂರ್ವೈಃ ಕಾಂಚನಾರಣ್ಯ ವಾಸಿಭಿಃ .
ಹರೇರಾರಾಧನಂ ಪುಣ್ಯಂ ಬಹುಧಾತತ್ರವೈಕೃತಂ .. 170..
ವೈವಸ್ವತ ಮನೋರ್ವ್ವಂಶ ಇಕ್ಷ್ವಾಕೋಸ್ತನಯೋನಿಭಿಃ .

ಗೌತಮಯಾಜಕಂಚಾತ್ರ ಯಜ್ಞಮತ್ಯೈವ ಚಾಕರೋತ್ .. 171..
 ವಶಿಷ್ಠೇ ನರುಷಾಶಪ್ತೋ ವಶಿಷ್ಠಂಚಾಪಿ ಸೋಽಶಪತ್ .. 172..
 ವಿದೇಹತ್ವಂದ್ವಯೋರಾಸೀತ್ ಪುರಾಣೇಷುಕಥಾಸ್ಪಟಾ .
 ಪುನರ್ನಿಮಿ ಶರೀರಸ್ಯ ಮತ್ಥನಂ ಮುನಿಭಿಃ ಕೃತಂ .. 173..
 ಮಿಥಿಸ್ತತ್ರಸಮುತ್ಪನ್ನೋ ಮಿಥಿಲಾತೇನ ಸಾಭವತ್ .
 ತದಾಪ್ರಭೃತಿ ತದ್ವಂಶೈ ರಾಜಧಾನೀ ನಿರೂಪಿತಾ .. 174..
 ರಾಜಾನಃ ಸ್ವಮಹಾಭಾಗಾ ದರ್ಶನೇ ಗೃಹಮೇಧಿನಃ .
 ಪರಂತು ಮುನಿಭಿಸ್ತುಲ್ಯಾ ತಪೋಯೋಗ ಸಮಾಧಿಷು .. 175..
 ನಿರ್ಲೇಪಾಮಾಯಿಕೈರ್ಭೋಗೈ ಪದ್ಮಪತ್ರಮಿವಾಂಭಸಾ .
 ಜ್ಞಾನವಿಜ್ಞಾನಸಾರಜ್ಞಾ ಪರಮಾನಂದಲಕ್ಷಣಾ .. 176..
 ವಿಶೇಷತೋ ರಾಜರತ್ನಂ ಜನಕೋನಾಮನಾಮತಃ .
 ಜಾನಕೀ ಯತ್ರಚೋತ್ಪನ್ನಾ ನಿಮಿವಂಶ ಪ್ರಕಾಶಿನೀ .. 177..
 ಯಸ್ಯ ಭಕ್ತಿಪ್ರಭಾವೇಣ ರಾಮೋದಾಶರಥಿಃ ಪ್ರಭುಃ .
 ಜಾಮಾತೃತ್ವಂ ಸಮುತ್ಪನ್ನೋ ಕೌತುಕೇ ಫಲದಪ್ರದಃ .. 178..
 ತಸ್ಯೇಯ ನಗರೀ ಪುಣ್ಯಾ ತೇನಜಾತಾ ಮಹಾಫಲಾ .
 ವಿಖ್ಯಾತಾ ಜಾನಕೀನಾಮ್ನಾ ವಿಶೇಷೇಣಾಭವನ್ಮನೇ .. 179..
 ಮೈತ್ರೇಯ ಉವಾಚ -
 ಕಥಂ ಸೀತಾ ಸಮುತ್ಪನ್ನಾ ತಸ್ಯಲಾಂಗಲ ಪದ್ಧತೌ .
 ಕಸ್ಯ ಪುಣ್ಯಾತಿರೇಕೇಣ ತದೀಯಾ ತನಯಾ ಭವತ್ .. 180..
 ಪರಾಶರ ಉವಾಚ -
 ಜನಕಾನಾಂ ಕುಲೇ ಬ್ರಹ್ಮನ್ ಮಹರ್ಷಿ ಸಮತೇಜಸಾಂ .
 ಮರ್ಯಾದಯಾ ಸಮಾಪನ್ನಂ ಸರ್ವ್ವಲೋಕೇಷು ವಿಶ್ರುತಂ .. 181..
 ಜ್ಞಾನವಿಜ್ಞಾನ ಸಂಪನ್ನಂ ಅಧಿವ್ಯಾಧಿವಿವರ್ಜಿತಂ .
 ಹರ್ಷರೋಮಾ ವಿಶೇಷೇಣ ಲೋಕೇವಿಖ್ಯಾತ ಪೌರುಷಃ .. 182..
 ತಸ್ಯ ಪುತ್ರದ್ವಯಂ ಚಾಸೀಜ್ಜ್ಯೇಷ್ಠ ಸೀರಧ್ವಜೋಮತಃ .
 ತದ್ಗುಣೈಃ ಸಮತಾಂಯ್ಯತೋ ದ್ವಿತೀಯಸ್ತು ಕುಶದ್ವಜಃ .. 183..
 ಸರ್ವ್ವೇ ತದ್ವಂಶಜಾಃ ಭೂಪಾಃ ಖ್ಯಾತಾ ಜನಕ ನಾಮತಃ .
 ತೇನಾಸೌ ಸರ್ವ್ವಲೋಕೇಷು ವಿಖ್ಯಾತೋ ಜನಕಾಭಿಧಃ .. 184..
 ಪಿತುರ್ಯುಪರತೇ ರಾಜ್ಯೇ ಸ್ಥಾಪಿತೋ ಜನಕಾಭಿಧಃ .
 ಜ್ಯೇಷ್ಠಃ ಸೀರಧ್ವಜೋರಾಜಾ ಗ್ರಂಥಾನಾಮಾ ಕರೋಮಹಾನ್ .. 185..
 ಧರ್ಮೇಣ ಪಾಲಯನ್ ರಾಜ್ಯಮಧರ್ಮಾತ್ಪರಿವರ್ಜಯನ್ .
 ಸಶಶಾಮ ಮಿಥಿಯ್ಯೋವೈ ರಾಜ್ಯನ್ನಿಹತಕಂಟಕಂ .. 186..

ಸ್ವಯಂಪ್ರಾದುರಭೂದ್ಧರ್ಮಾದ್ರತ್ನಂ ಸ್ವರ್ಣಂ ಖನಿಂಗಿರೌ .
 ಧನಧಾನ್ಯವತೀ ಸ್ಥೀತಾ ಭೂಮಿಃ ಕಾಮದುಧಾವಭೌ .. 187..
 ಈಜ್ಯತೇ ಬಹುವಿದ್ಯೈರ್ಯುಜ್ಜೈಃ ದೇವತಾ ತುಷ್ಟಿಕಾರಕೈಃ .
 ಬ್ರಾಹ್ಮಣಾಂತೋಷಯಾಮಾಸ ದಾನಸಮ್ಯಾನ ಭಕ್ತಿಭಿಃ .. 188..
 ತಸ್ಯ ಶಾಸಿತ ಧರ್ಮೇಣ ರಾಜ್ಯೇನಿಹತಕಂಟಕೇ .
 ಅನಾವೃಷ್ಟಿಃ ಸಮಾಪನ್ನಾ ಯಥಾಸಂಪೀಡಿತಾಪ್ರಜಾಃ .. 189..
 ಮಹರ್ಷಿಭಿಃ ಸಮಾದಿಷ್ಟ ಮಾರ್ಗೇಣ ಮಿಥಿಲಾಧಿಪಃ .
 ಮಾಧವೇ ಧವಲೇಪಕ್ಷೇ ನವಮ್ಯಾಂ ಯಜ್ಞಮಾರಭೇತ್ .. 190..
 ಸ್ವರ್ಣಲಾಂಗಲಮಾದಾಯ ವಿಚಕರ್ಷ ಮಹೀತಲಂ .
 ತತ್ರಪುತ್ರೀಸಮುತ್ಪನ್ನಾ ತಾಂತದಾಗ್ರಹಮಾನಯತ್ .. 191..
 ಜಾನಕೀತೇನವೈನಾಮೋ ವಿಖ್ಯಾತಾ ಭುವನತ್ರಯೇ .. 192..
 ಕದಾಚಿನ್ನಾರದೋ ಯೋಗೀ ತತ್ರಾಗತ್ಯ ಮಹಾಮುನಿಃ .
 ಸೀತೇತಿನಾಮ್ನಾಚಾಭಾಷ್ಯ ರಹಸ್ಯಂ ತದುಪಾದಿಶತ್ .. 193..
 ನಾರದ ಉವಾಚ -
 ಇಯಂಪುತ್ರೀಮಹಾಭಾಗಾ ಕುಲೋದ್ಯೋತಕರೀತಿ ಚ .
 ಸೀತೇತಿನಾಮ್ನಾ ವಿಖ್ಯಾತಾ ಭವಿಷ್ಯತಿ ಜಗತ್ರಯೇ .. 194..
 ಅಸ್ಯಾಭರ್ತಾ ಪ್ರಭುಸ್ಸಾಕ್ಷಾತ್ಪರಮಾತ್ಮಾ ಭವಿಷ್ಯತಿ .. 195..
 ಏತದರ್ಥಂಹಿಭವತಾ ಕರ್ತವ್ಯಂ ಯತ್ನಮುತ್ತಮಂ .
 ಸ್ವಯಮ್ವರೇ ಪ್ರಕರ್ತವ್ಯಂ ಧನುರುತ್ಥಾಪನಂಪಣಂ .. 196..
 ನಾನ್ಯಶ್ಚಾಲಯಿತಾಚಾಪಂ ಪ್ರಭೋಶ್ಚಪುರುಷಾದೃತೇ .
 ತಸ್ಯಸಂಬಂಧತೋರಾಜನ್ ! ಸರ್ವ್ವಾನ್ ಕಾಮಾನವಾಪ್ಸ್ಯಸಿ .. 197..
 ಇಯಂತು ತುಲಯಾರಾಜನ್ ಚತುರ್ವರ್ಗ ಪ್ರದಾಯಿನೀ .
 ಆಪನ್ನಾನಾಂ ಪ್ರಯತ್ನಾನಾಂ ಸರ್ವ್ವಾಪದ್ವಿನಿವಾರಿಣೀ .. 198..
 ಧನ್ಯೋಸಿ ಕೃತಕೃತ್ಯೋಸಿ ಲೋಕವಂದ್ಯೋಸಿ ಭೂಪತೇ .
 ಯತ್ತ್ವಯಾ ತನಯಾಲಬ್ಧಾ ಹೀ, ಶ್ರೀ, ಕೀರ್ತ್ಯಾದಿವಂದಿತಾ .. 199..
 ಇತ್ಯುಪಾದಿಶ್ಯ ರಾಜೇಂದ್ರ ಬ್ರಹ್ಮಲೋಕಂ ಜಗಾಮಸಃ .
 ತ್ವತ್ಪ್ರೀತ್ಯಾ ವರ್ಣಿತಂ ಸರ್ವ್ವಂ ರಹಸ್ಯಂ ಮಿಥಿಲೋದ್ಭವಂ .. 200..
 ಏತಚ್ಚಭಾವಯೇನ್ನಿತ್ಯಂ ಶ್ರುತ್ವಾವೈ ಹೃದಿಧಾರಯೇತ್ .
 ತಸ್ಯ ತುಷ್ಟಾ ಭವೇತ್ತೀತಾ ಸಾಕ್ಷಾದ್ರಾಘವವಲ್ಲಭಾ .. 202..
 -ಇತಿ ಶ್ರೀಬೃಹದ್ದಿಷ್ಟಪುರಾಣೀ ಮಿಥಿಲಾಮಾಹಾತ್ಮ್ಯೇ ಅಷ್ಟಾದಶಾಧ್ಯಾಯಃ .

ಮೈತ್ರೇಯ ಉವಾಚ-

ವಿಚಿತ್ರಮಿಹಮಾಖ್ಯಾತಂ ವರ್ಣಿತಂ ಭವತಾಮುನೇ! .

ವೈಶಾಖೇ ಜಾನಕೀಜಾತಾ ವ್ರತಂ ತತ್ರ ಕಥಂ ಭವೇತ್ .. 202..

ನಿರ್ಣಯಸ್ತಸ್ಯ ಕಾಲಸ್ಯ ವಿಧಿಶ್ಚಾಪಿಮುನೀಶ್ವರೈಃ .

ಯಥಾವಿನಿರ್ಣಿತಃ ಶಾಸ್ತ್ರೇ ಸಿದ್ಧಾಂತಂ ತಸ್ಯಶಂಸಮೇ .. 203..

ಪರಾಶರ ಉವಾಚ-

ವೈಶಾಖಸ್ಯ ಸಿತೇಪಕ್ಷೇ ನವಮೀ ಮಘಸಂಯುತಾ .

ಸೈವಮಧ್ಯಾಹ್ನಯೋಗೇನ ಶಸ್ಯತೇ ವ್ರತಕರ್ಮಣಿ .. 204..

ವಿವಿಧಾಪಿ ತಿಥಿಗ್ರಾಹ್ಯಾ ನವಮೀಶಬ್ಧಸಂಗ್ರಹಾತ್ .

ತಿಥಿಕ್ಷಯೇ ತಿಥೇವ್ಯದೌ ತಿಥೇರ್ವಿದ್ಧೇಧವಾಮುನೇ .. 205..

ಮಧ್ಯಾಹ್ನವ್ಯಾಪಿನೀಗ್ರಾಹ್ಯಾ ಕರ್ಮಕಾಲಸ್ತುಶಸ್ಯತೇ .

ಪರವಶಸ್ಯತೇತದ್ವೈ ಮಧ್ಯಾಹ್ನೇಚೇದ್ಧಿನದ್ವಯೇ .. 206..

ದಿನದ್ವಯೇಪಿತದ್ವ್ಯಾಪ್ತೌ ತದಾಸಾ ಗೃಹ್ಯತೇಪರಾ .

ದಶಮ್ಯಾಂ ಪಾರಣಂಶಸ್ತಂ ದಶಮೀಂ ನೈವಲಂಘಯೇತ್ .. 207..

ಉಪವಾಸ ಕ್ರಮೋರಾಮ ನವಮ್ಯಾಂಹಿ ಯದಾಚರೇತ್ .

ಪುಣ್ಯಶ್ರೀಸು ಗೃಹಸ್ಥಶ್ಚ ಶ್ರದ್ಧಾವಾಂಶ್ಚ ದ್ವಿಜಾಲಯೇ .. 208..

ನಿರ್ಮಾಯ ಮಂಡಪಶ್ರೇಷ್ಠಂ ತತ್ರ ಪೂಜನಮಾಚರೇತ್ .

ಸೌವರ್ಣೀಂ ರಾಜತೀಂಚಾಪಿ ಪ್ರತಿಮಾಂ ಕಾರಯೇನ್ನವೀಂ .. 209..

ಪಲೈಃ ಷೋಡಶಭಿಃ ಕಾರ್ಯಾ ದಶಪಂಚಭಿರೇವವಾ .

ತಾವದ್ಭಿಃ ಕರ್ಷಪೈರ್ವ್ಯಾಪಿ ತಾವನ್ಮಾಷ್ಟೈರಧಾಪಿವಾ .. 210..

ವಿತ್ತಸಾರ್ಯನ್ನಕುವ್ವೀತ ಸರ್ವ್ವಧರ್ಮ್ಯ ಕ್ರಿಯಾದಿಷು .

ಜ್ಞಾನಮುದ್ರಾಧರಂ ಜ್ಞಾನಂ ವೀರಾಸನ ಸಮಾಶ್ರಿತಂ .. 211..

ದಿವ್ಯಸಿಂಹಾಸನಾಸೀನಂ ನ್ಯಸೇದಷ್ಟ ದಲಾಶ್ರಯೇ .

ಶ್ರೀರಾಮ ವಾಮಭಾಗಸ್ಥಾಂ ಸೀತಾಂ ಸರ್ವ್ವಾಂಗಶೋಭನಾಂ .. 212..

ನೀಲಪದ್ಮಧರಾಂದೇವೀಂ ಕಾರಯೇತ್ಸಾಧಕೋತ್ತಮಃ .

ಲಕ್ಷ್ಮಣಂ ಪಶ್ಚಿಮೇ ಭಾಗೇ ದೃತಚ್ಚತ್ರಂ ಸಚಾಮರಂ .. 213..

ಪಾರ್ಶ್ವೇ ಭರತ ಶತ್ರುಘ್ನೌ ತಾಲವೃಂತ ಕರಾವುಭೌ .

ಆಂಜನೇಯಂ ತಥಾಚಾಗ್ರೇ ಏಷವೈ ಪ್ರತಿಮಾಕ್ರಮಃ .. 214..

ಪೂಜಾಸ್ಯಾದ್ವೈಷ್ಟವೇ ಪೀಠೇ ವೇದಿಕೋಪರಿ ಸಂಸ್ಥಿತೇ .

ಪ್ರಾಣಪ್ರತಿಷ್ಠಾ ಮಂತ್ರೈಶ್ಚನೃಸೇತ್ಪ್ರಾಣಾನ್ ಪ್ರಯತ್ನತಃ .. 215..

ಸಂಸ್ಕಾರಾನ್ ವಿಧಿವತ್ಕೃತ್ವಾ ದೇವಮಾವಾಹ್ಯ ಪೂಜಯೇತ್ .
 ಆಸನಂ ಸ್ವಾಗತಂ ಪಾದ್ಯಂ ಅರ್ಘ್ಯಮಾಚಮನೀಯಕಂ .. 216..
 ಗಂಧಪುಷ್ಪಂತಥಾದೀಪೈಃ ಧೂಪನೈವೇದ್ಯಮೇವ ಚ .
 ತಾಂಬೂಲಂಚೇತಿರಾಮಸ್ಯ ಸೀತಾಯಾಶ್ಚಾಪಿಪೂಜನಂ .. 217..
 ಯಜ್ಞಸೂತ್ರೋಪಚಾರೇತು ಸೀತಾಯೈಭೂಷಣನ್ಯಸೇತ್ .
 ಸಚ್ಚತ್ರಂ ಚಾಮರಂದತ್ವಾ ಲಕ್ಷ್ಮಣಂಪೂಜಯೇತತಃ .. 218..
 ಗಂಧಪುಷ್ಪಂ ತಥಾಧೂಪಂ ದೀಪನ್ವೈವೇದ್ಯಮೇವಚ .
 ಪಂಚಾಂಗಮೇತತ್ಸರ್ವೇಷಾಂ ಪೂಜಾಯಾವಿಷಯೈಕ್ರಮಃ .. 219..
 ಪೂಜಾ ಪುರುಷ ಸೂಕ್ತೈಶ್ಚ ರಾಘವಸ್ಯಪ್ರಶಸ್ಯತೇ .
 ಶ್ರೀಸೂಕ್ತೈರ್ಜಾನಕೀಪೂಜಾ ಕಾರ್ಯಾ ಸಾ ಸಾಧಕೋತ್ತಮೇಃ .. 220..
 ಅನ್ಯೇಷಾಂ ನಾಮಮಾತ್ರೇಣ ಚತುರ್ಥ್ಯಂತೇನಪೂಜಯೇತ್ .
 ಅಥವಾ ಬ್ರಹ್ಮಗಾಯತ್ರಾ ಸರ್ವಪೂಜನ ಸಿದ್ಧಯೇ .. 221..
 ಏವಂ ಹೋಮೋಽಪಿ ಕರ್ತವ್ಯಃ ತರ್ಪಣಸ್ಯೈಷವೈಕ್ರಮಃ .
 ಪುನಃ ಶಂಖಜಲಂ ಗ್ರಾಹ್ಯಂ ಅರ್ಘ್ಯಂದತ್ವಾ ವಿಚಕ್ಷಣಃ .. 222..
 ರಾಮಭದ್ರ ಮಹಾಭಾಗ ರಘುವೀರನೃಪೋತ್ತಮಃ .
 ಗೃಹಾಣಾರ್ಘ್ಯಂ ಮಯಾದತ್ತಂ ಕೃಪಯಾ ರಘುನಂದನಂ .. 223..
 ಉತಪನ್ನಾಸಿ ಮಹಾಭಾಗೇ ಸ್ವರ್ಣಲಾಂಗಲಪದ್ಧತೌ .
 ಗೃಹಾಣಾರ್ಘ್ಯಂ ಮಯಾದತ್ತಂ ಕೃಪಯಾ ಮಿಥಿಲೇಶಜೇ .. 224..
 ಮಿಥಿಲಾಧೀಶ್ವರಂ ಪಾರ್ಶ್ವೇ ಜನಕಂ ತತ್ರ ಪೂಜಯೇತ್ .
 ಪಂಚಾಂಗ ಪೂಜನಂ ಕೃತ್ವಾ ಅರ್ಘ್ಯಂತಸ್ಮೈನಿವೇದಯೇತ್ .. 225..
 ವಿದೇಹಾಧಿಪರಾಜೇಂದ್ರ ಮಿಥಿಲೇಶ ಕೃಪಾನಿಧೇ .
 ಗೃಹಾಣಾರ್ಘ್ಯಂ ಮಯಾದತ್ತಂ ಸರ್ವಸಿದ್ಧಿಂ ಪ್ರಯಚ್ಛ ಮೇ .. 226..
 ನರ್ತನಂ ಗೀತವಾದ್ಯಾದಿ ಕೃತ್ವಾ ಚ ದಿವಸನ್ನಯೇತ್ .
 ರಾತ್ರಾವಪಿಮಹಾಪೂಜಾ ಕೃತ್ವಾಜಾಗರಣಾಂಚರೇತ್ .. 227..
 ಪಾರಣಾಹೇದ್ವಿಜಾಯಾಥ ಭೋಜಯಿತ್ವಾತುಭಕ್ತಿಭಿಃ .
 ಶುಚಯೇ ದೇವಭಕ್ತಾಯ ಪ್ರತಿಮಾಂತಾನ್ನಿವೇದಯೇತ್ .. 228..
 ಅಥವಾ ಯದಿಚೇದ್ಭಕ್ತಿಃ ಪೂಜಾಯಾಂ ನೈಷ್ಠಿಕೀಭವೇತ್ .
 ತದಾತಾಂ ಸ್ವಗೃಹೇಸ್ಥಾಪ್ಯಂ ಪೂಜಯೇತ್ಪ್ರತ್ಯಹಂ ಸುಧೀಃ .. 229..
 ಆಚಾರ್ಯಾಯ ಪ್ರದಾತವ್ಯಾ ದಕ್ಷಿಣಾಂಕಾಂಚನಂ ಭುವಂ .
 ಗಾಂ ಸವತ್ಸಾನ್ನವಂವಸ್ತ್ರಂ ರತ್ನಂಧಾನ್ಯಂ ಗೃಹಾದಿಕಂ .. 230..
 ಅಥವಾ ಶಕ್ತಿತೋದೇಯಂ ಯಥಾತುಷ್ಯೇದ್ವಿಜೋತ್ತಮಃ .

ಭೂಯಸೀಂ ದಕ್ಷಿಣಾಂದದ್ಯಾತ್ ಸ್ವಸ್ತಿವಾಚನಪೂರ್ವಕಂ .. 231..
 ಏವಮಾರಾಧಿತೋರಾಮಃ ಸೀತಯಾ ಸಹಭಕ್ತಿತಃ .
 ದದಾತಿಪರಮಾನ್ ಕಾಮಾನ್ ಸುರಾಣಾಮಪಿಮುರ್ಲಭಂ .. 232..
 ನಾನೇನ ಸದೃಶಂಪುಣ್ಯಂ ನಾನೇನ ಸದೃಶಂವ್ರತಂ .
 ರಾಮತೋಜಾಯತೇ ಧರ್ಮ್ಯಂ ನಾನೇನಸದೃಶಂಕ್ಷಚಿತ್ .. 233..
 ಸುರಾಪೀ ಬ್ರಹ್ಮಾಸ್ತೇಯೀ ಗುರುಪತ್ನೀ ಪ್ರಘರ್ಷಕಃ .
 ಶುದ್ಧತಾಮಾಪ್ನುಯುಸ್ಸರ್ವೇ ಪ್ರಯಾಂತಿ ಪರಮಾಂಗತಿಂ .. 234..
 -ಇತಿ ಶ್ರೀಬೃಹದ್ವಿಷ್ಣುಪುರಾಣೇ ಮಿಥಿಲಾಮಾಹಾತ್ಮ್ಯೇ ಏಕೋನವಿಂಶೋಧ್ಯಾಯಃ .

20

ಮೈತ್ರೇಯ ಉವಾಚ-
 ಮಿಥಿಲಾಧಿಪತೇರ್ವೇಶ್ಮ ದುರ್ಗಾಣಿ ಪರಿಖಾಸ್ತಥಾ .
 ಅಂತಃಪುರಾಣಿ ಸರ್ವಾಣಿ ಯಥಾಕಾರಾಣಿವರ್ಣಯ .. 235..
 ಪರಾಶರ ಉವಾಚ-
 ದುರ್ಗಂಜನಕರಾಯಸ್ಯ ಪರಿಖಾ ತ್ರಿತಯಾನ್ವಿತಾ .
 ನೇಕಶಾಲ ಸಮುತ್ಸೃಧಂ ದುರ್ಗ ಕುಟ್ಟಿಮಸಂಯುತಂ .. 236..
 ವಣಿಜಾಮಾಪಣೈರ್ಯುಕ್ತಂ ವೀರಾವಾಸವಿರಾಜಿತಂ .
 ನಿಮಿವಂಶ ಪ್ರಸೂತಾನಾಂ ಗೃಹರತ್ನಂ ಸುಶೋಭಿತಂ .. 237..
 ತನ್ಮಧ್ಯೇ ರಾಜರಾಜಸ್ಯ ಸ್ಫಟಿಕಂ ಮಂದಿರಂವರಂ .
 ವಾಮೇತ್ವಂಶೇ ಧ್ವಜಾವಾಸಂ ಗೃಹರತ್ನೈಃ ಸಮನ್ವಿತಂ .. 238..
 ರಾಜರಾಜ ಗೃಹೋಪಾಂತೇ ಗಜಾಶ್ವ ಭವನಾನಿ ಚ .
 ಗೋಪುರಂ ಪ್ರಾಗ್ಭವದ್ವಾರಂ ತದಂತರ್ವರ್ತಿನೀಸಭಾ .. 239..
 ಐಶಾನ್ಯಾಂ ರಾಜತೇ ಬ್ರಹ್ಮನ್ ಮಹಾರತ್ನಾಘಸಂಕಲಂ .
 ವಾಯವ್ಯೇತುಗೃಹಾರಾಮಂ ನೈಋತ್ಯೇಕೋಶ ಸಂಚಯಂ .. 240..
 ಪೂರ್ವೇ ರಂಗಾವಲೀಮ್ನಿದ್ಯಾದಿತಿ ವೈ ಮಂದಿರಕ್ರಮಂ .
 ಮಧ್ಯೇರಾಜಾಲಯಂಶ್ರೇಷ್ಠಂ ತನ್ಮಧ್ಯೇ ಸ್ವರ್ಣಮಂಡಪಂ .. 241..
 ಸುವರ್ಣ ಮಂಡಪಂ ದೃಷ್ಟ್ವಾ ಸರ್ವಾಂಕಾಲೇಷು ಮಾನವಃ .
 ಸಾಯುಜ್ಯ ಫಲಮಾಪ್ನೋತಿ ರಾಮಸಾನ್ನಿಧ್ಯಮೇವ ಚ .. 242..
 ಮಹಾಪಾತಕಿನೋಲೋಕೇ ಪಾಪಿಷ್ಠಾ ಯೇ ನರಾಧಮಾಃ .
 ಪಶವಃ ಪಕ್ಷಿಣಃ ಪ್ರೇತಾ ಯೇವಾ ತೇ ಪಾಪಯೋನಯಃ .. 243..
 ಕಥಂಚಿತ್ತತ್ರ ಚೇಜ್ಜಾತಾಸ್ತೇಪಿಯಾಂತಿ ಪರರಾಂಗತಿಂ .

ಕಿಂಪುನಯ್ಯಾಂತಿಯೇಭಕ್ತ್ಯಾ ಜಾನಂತುತತ್ಪಲಮ್ಮುನೇ .. 244..
 ಏವಮೇವವಿಧಾನೇನ ರಾಜತೇ ರಾಜಮಂದಿರಂ .
 ರಾಜಾಲಯೇ ವಶಿಷ್ಠಸ್ಯ ಐಶಾನ್ಯಾಂ ಕಲ್ಪಪಾದಪಂ .. 245..
 ಏವಮಾದಿ ಪ್ರಕಾರೇಣ ದಿವ್ಯಸಂಪತ್ತಿಶೋಭಿತಂ .
 ದುರ್ಗಂ ದುರ್ಗತಮಂ ದಿವ್ಯಂ ವಿಖ್ಯಾತಂ ಭುವನತ್ರಯೇ .. 246..
 ಸಮಾರಭ್ಯ ಮಹಾಭಾಗ ಪೂರ್ವೇ ಹರಿಹರಾಲಯೇ .
 ತಥಾ ಮೈತ್ರೇಯ ನಿರ್ದಿಷ್ಟಂ ಪಶ್ಚಿಮೇವಾಜಲೇಶ್ವರಂ .. 247..
 ಗಿರಿಜಾಲಯಮಾರಭ್ಯ ಯಾವದ್ವೈ ಧನುಷಸ್ಥಿತಂ .
 ಇತಿದುರ್ಗಸ್ಯಮರ್ಯಾದಾ ಮಿಥಿಲಾ ಸಾ ಮಹಾಪುರೀ .. 248..
 ತತ್ಪ್ರಾಂತ ವಾಟಿಕಾಮಿಶ್ಚ ವಿವಿಧೈಶ್ಚ ಜಲಾಶಯೈಃ .
 ಶೋಭತೇತೀರಭುಕ್ತಿಶ್ಚ ಧನಧಾನ್ಯ ಸಮಾಕುಲಾ .. 249..
 ಉತ್ತರೇ ಕಾಂಚನಾರಣ್ಯಂ ಮಹರ್ಷಿಗಣ ಶೋಭಿತಂ .
 ಬಹುಪುಷ್ಪ ಫಲೋಪೇತಂದ್ವಿತೀಯಮಿವನಂದನಂ .. 250..
 ಸರೋಜ ವನಮಾಖ್ಯಾತಂ ಸಂತಾನ ವನಮೇವ ಚ .
 ಮಂದಾರವನಮಿತ್ಯೇವ ಸರ್ವತಃ ಪುಷ್ಪಿತದ್ರುಮಂ .. 251..
 ಚಂಪಕಾರಣ್ಯಮಾಖ್ಯಾತ ಕೇಲಿಕೌತುಕ ಕಾನನಂ .
 ಕುಮುದಂ ಸುಖದಂಪ್ರೋಕ್ತಂ ವಸಂತಾರಣ್ಯಮೇವ ಚ .. 252..
 ಸ್ವಟಿಕಂ ಪ್ರತಿಮಂಚೈವ ತಥಾನಂದವಿವರ್ಧನಂ .
 ಶೃಂಗಾರ ಕಾನನಂಚೈವ ಉಪಮಾನ ತಿರಸ್ಕೃತಂ .. 253..
 ಸುಗಂಧಿರಸಸಂಪನ್ನಂ ಸುಗಂಧಿಕುಸುಮಾಕರಂ .
 ಕಂದರಂ ಕಾಂತಿಕಲ್ಲೋಲಂ ಲವಂಗವನಮೇವ ಚ .. 254..
 ಕೇತಕೀ ವನಮಿತ್ಯೇವ ಕಾಂಚನಾರಣ್ಯ ಮಧ್ಯಮಂ .
 ತತ್ಪ್ರಾಂತೇ ಗಿರಯಃ ಪಂಚ ತೇಷಾಂ ನಾಮಾನಿಮೇಶ್ವಣು .. 255..
 ಕುಲಾದ್ರಿಃ ಪಶ್ಚಿಮೇಖ್ಯಾತಃ ಸ್ವರ್ಣಾದ್ರಿಸ್ತು ತಥೋತ್ತರೇ .
 ಕೌತುಕಾದ್ರಿಸ್ತಥಾವಾಮೇ ಪೂರ್ವ ಭಾಗೇ ಮಧುಶ್ರವಃ .. 256..
 ಸಂಜೀವನ ಗಿರಿರ್ಮಧ್ಯೇ ಖ್ಯಾತೋಲೋಕತ್ರಯೇಮುನೇ .
 ದುರ್ಗಸ್ಯ ಪಶ್ಚಿಮೇ ಭಾಗೇ ಯೋಜನತ್ರಿತಯಾಭಿಧಂ .. 257..
 ಯಜ್ಞಸ್ಥಲಂ ನರೇಂದ್ರಸ್ಯ ಯತ್ರಲಾಂಗಲಪದ್ಧತೌ .
 ಸಮುತ್ಪನ್ನಾಮಹಾಭಾಗಾ ಸೀತಾರಾಘವವಲ್ಲಭಾ .. 258..
 ತದ್ವಿಶೇಷಫಲಂ ಲೋಕೇ ಸರ್ವಕಾಮಪ್ರದಾಯಿಕಾಂ .
 ಮಿಥಿಲಾ ಸರ್ವತಃ ಪುಣ್ಯಾ ಸರ್ವಾರೋಣ ಶೋಭಿತಾ .. 259..
 ತಸ್ಯಾಂ ನಿವಾಸಿನಾಂ ಪುಣ್ಯಂ ಮಯಾವಕ್ತುಂ ನ ಶಕ್ಯತೇ .

ಸದ್ಯೋ ವಿನಾಶಯೇತ್ವಾಪಂ ಮಿಥಿಲೇತಿಪ್ರಕೀರ್ತನಾತ್ .. 260..
 ಧನ್ಯಾಸ್ತೇ ಯೇ ಪ್ರಯತ್ನೇನ ನಿವಸಂತಿ ಮಹಾಮುನೇ .
 ವಿಚರೇನ್ಮಿಥಿಲಾಮಧ್ಯೇ ಗ್ರಾಮೇಗ್ರಾಮೇ ವಿಚಕ್ಷಣಃ .. 261..
 ಸಖಂಡಾನಾಂ ವಿಧಿರಿಯಂ ವೀತರಾಗವತಾಮಪಿ .
 ಕಪಿಲೇಶ್ವರಮಾರಭ್ಯ ಹರಿಣಾಕ್ಷೀಂಚ ಪಾವನೀಂ .. 262..
 ಪಿಪ್ಪಲೀವನಮಾಗತ್ಯ ಪುನಃ ಪುಷ್ಪಹರಂ ವ್ರಜೇತ್ .
 ರೂಪಸ್ಥಾನಂ ಪುನರ್ಗತ್ವಾ ವರ್ಣಸ್ಥಾನಂ ತತೋವ್ರಜೇತ್ .. 263..
 ವಿಲಾವತೀಂ ಹರಿತ್ವೇಕೀಂ ಗಚ್ಛೇತ್ಕೂಪೇಶ್ವರಂಪುನಃ .
 ಮಿಥಿಲೇಶಪುರಂ ಗತ್ವಾ ವನಮಾಮದ್ರಮಾಲಯಂ .. 264..
 ಪುನಃ ಸಿಂಹೇಶ್ವರಂಗತ್ವಾ ತಾರವಲ್ಲಿಂಸಪಿಪ್ಪಲೀಂ .
 ಸಿಂಹೋಲಕಾಮಥೋಗತ್ವಾ ಪುನಶ್ಚತ್ರಪನಾಯನಂ .. 265..
 ಸಿಂದೂರೇಶ್ವರಕಂಗತ್ವಾ ತತೋ ರಾಜಾಲಯಂವ್ರಜೇತ್ .
 ಸೃಖೀಲೀಂ ಸಮುಪಾಗಮ್ಯ ಗಚ್ಛೇದ್ವಿಷಹರಂ ತತಃ .. 266..
 ಮಂಗಲಾಂ ಮಂಗಲವತೀಂ ವಿರಜಾಂ ಪಾಪ ಹಾರಿಣೀಂ .
 ವಲವರ್ಧಕಭಾವಿನ್ಯಾಂ ಜಾಮ್ವತೀಂ ಜೀವ ಪುತ್ರಿಕಾಂ .. 267..
 ಏವಂವೈಮಿಥಿಲೋಪಾಂತೇ ವಸನ್ ಗ್ರಾಮೇಷ್ಟನನ್ಯಧೀಃ .
 ನಯೇತ್ಕಾಲಂ ಕೃಪಾಪಾತ್ರಂ ವಿಚರನ್ನಾಧಕೋತ್ತಮಃ .. 268..
 ಸಂಪನ್ನಾನಾಂ ವಿಧಿರಿಯಂ ಮುನೀನಾಂ ವೀತರಾಗಿಣಾಂ .
 ನಿವಸೇದುರಜಂ ಕೃತ್ವಾ ವಾಣಪ್ರಸ್ಥೋಽಧವಾಕ್ಷಚಿತ್ .. 269..
 -ಇತಿ ಶ್ರೀಬೃಹದ್ವಿಷ್ಣುಪುರಾಣೇ ಮಿಥಿಲಾಮಾಹಾತ್ಮ್ಯೇ ವಿಂಶೋಽಧ್ಯಾಯಃ .

ಪರಾಶರ ಉವಾಚ-

ಇದಂ ಸಮಾಸತಃ ಪ್ರೋಕ್ತಂ ತವ ಪ್ರೀತ್ಯಾ ಮಯಾಧುನಾ .
 ಮಾಹಾತ್ಮ್ಯಂ ಮಿಥಿಲಾಯಾಶ್ಚ ಕೋಪಿವಕ್ತುಂ ನ ಶಕ್ಯತೇ .. 270..
 ರಾಮತುಷ್ಟಿಕರಾಂಲೋಕೇ ಸರ್ವಕಾಮಸಮೃದ್ಧಿನೀಂ .
 ಮಿಥಿಲಾ ಸರ್ವತಃ ಪುಣ್ಯಾ ಸುರಾಣಾಮಪಿ ದುರ್ಲಭಂ .. 271..
 ಪ್ರಯಾಗೇ ಬಹುವರ್ಷಾಣಿ ಕಾಶ್ಯಾಂವಾ ಬಹುವಾರ್ಷಿಕಂ .
 ನೈಮಿಷೇವಾ ಕುರುಕ್ಷೇತ್ರೇ ಜನ್ಮಾವಧಿವಸೇನ್ನರಃ .. 272..
 ಅವಂತ್ಯಾಂ ವಿಷ್ಣುಕಾಂಚೀಂಚ ನರನಾರಾಯಣಾಶ್ರಮೇ .
 ವ್ಯಂಕಟೇಽದ್ರೌ ಮಹಾಪೀಠೇ ಗಂಗಾಸಾಗರ ಸಂಗಮೇ .. 273..
 ಮುಕ್ತಿಕ್ಷೇತ್ರೇ ಹರಿದ್ವಾರೇ ಬ್ರಹ್ಮಾವರ್ತೇ ಗಯಾಶಿರೇ .

ಆಜನ್ಮ ನಿವಸೇದ್ಯಸ್ತು ಪರಿಕ್ರಮೇ ಭುವಂತಥಾ .. 274..
 ಗವಾಂ ಲಕ್ಷಪ್ರದಾತಾ ಚ ಶತಪ್ರಾಮಪ್ರದಾಯಕಃ .
 ಸುವರ್ಣಮೇರುದಾತಾ ಚ ರತ್ನಾಕರ ಪ್ರದಾಯಕಃ .. 275..
 ಯಾಜಕಃ ಸರ್ವ್ಯಯಜ್ಞಾನಾಂ ಸ್ವಾಧ್ಯಾಯ ನಿರತಸ್ತಥಾ .
 ಕುಬ್ಜಾತಿ ಕುಬ್ಜಕರ್ತಾ ಚ ಪ್ರಾಜಾಪತ್ಯೇನಿವರ್ತಕಃ .. 276..
 ಪಾರಾಕಾದಿ ವ್ರತೈರ್ಯುಕ್ತಶ್ಚಂದ್ರಾಯಣ ವಿವರ್ತಕಃ .
 ತಿಲಾಶೀ ಚ ತಥೈವಾಹ ಪಂಚಗವ್ಯೇನ ವರ್ತಕಃ .. 277..
 ಪತ್ರಾಹಾರೀ ಜಲಾಹಾರೀ ನಿರಾಹಾರಸ್ತಥೈವ ಚ .
 ದರೀಶಾಯೀ ಗಿರೌವಾಸೀ ಗ್ರೀಷ್ಮೇಪಂಚಾಗ್ನಿ ಸೇವಕಃ .. 278..
 ಸಏವತಿಲಾವಾಸೀ ಶಿಶಿರೇ ಸಲಿಲೇಶಯಃ .
 ಊರ್ಧ್ವ ವಾಹುರ್ವ್ಯಸಂಯುಶ್ಚ ಸ್ಥಾಣುಃ ಕಾಮಾಕುಣಿಸ್ತಥಾ .. 279..
 ಬ್ರಹ್ಮಕ್ಷತ್ರಾನುವರ್ತಿ ಚ ತತ್ವಜ್ಞಾನೈಕಚಿಂತಕಃ .
 ಯಾಗೇಷ್ಟಭಿರತಶ್ಚೈವ ದೇವತಾರ್ಚನ ತತ್ಪರಃ .. 280..
 ಪುರಶ್ಚರ್ಯ್ಯಾವತಶ್ಚೈವ ಹವಿಷ್ಯಾಶೀ ಜಿತೇಂದ್ರಿಯಃ .
 ನಿಖಿಲೈಃ ಸಾಧನೈಃ ಸ್ವೀಯೈರ್ವ್ಯಹುಜನ್ಮ ಸಮರ್ಚ್ಚಿತೈಃ .. 281..
 ಮಹಾಪುಣ್ಯಾತಿರೇಕೈಶ್ಚ ? ಚ ಭಾರತೇ .
 ಮಿಥಿಲಾಯಾ ನಿವಾಸಸ್ಯ ನರಾಃ ಸಂಯ್ಯಂತಿಯೋಗ್ಯತಾಂ .. 282..
 ಯ ಇದಂ ಶ್ರಾವಯೇನ್ನಿತ್ಯಂ ಶ್ರುತ್ವಾನಾಹೃದಿಧಾರಯೇತ್ .
 ಸೀತಾರಾಮೌಹೃದಿನ್ಯಸ್ಯ ನತ್ವಾ ಸಂಪ್ರಾಪ್ನುಯಾದ್ಭುವಂ .. 283..
 ಪ್ರೀಯಂತೇ ಪಿತರಸ್ತಸ್ಯ ಪ್ರೀಯಂತೇ ತಸ್ಯದೇವತಾಃ .
 ದೇವಾನಾಂ ಮಾನ್ಯತಾಲಬ್ಧಾ ಸರ್ವ್ವಾನ್ ಕಾಮಾನವಾಪ್ನುಯಾತ್ .. 284..
 -ಇತಿ ಶ್ರೀಬೃಹದ್ವಿಷ್ಣುಪುರಾಣೇ ಮಿಥಿಲಾಮಾಹಾತ್ಮ್ಯೇ ಪರಾಶರ-ಮೈತ್ರೇಯಸಂವಾದೇ
 ಏಕವಿಂಶೋಧ್ಯಾಯೇ ಮಿಥಿಲಾಮಾಹಾತ್ಮ್ಯಂ ಸಂಪೂರ್ಣಂ .

Mithilamahatmyam from Brihadvishnupurana

pdf was typeset on July 4, 2024

Please send corrections to sanskrit@cheerful.com

